


ವಾಸವಿಂತು ಹಾವ್



ಗೀತಾ ಸಿ. ಕಿಣಿ

ಗೀತಾ ಸಿ. ಕಿಣಿ
ಹಾನ್ನಿ ಬರೆಯಲೆ

ವಾಸರಿಂತು ಹಾಂವ್

ಅಂಕೊ - 1

ಬಾಳಿಗಾ ಪ್ರಕಾಶನ
ಮಂಗಳೂರು

VASARINTHU HAVA :

Written By :

GEETHA C. KINI

101, 1st, Floor,
Manjunath Apartment,
Near New Chitra Talikes,
Mangalore - 575 003.

Cell : 98452 07058

First Edition : 2008

Second Edition : 2012

© Author

Price : Rs. 50/-

Pages : viii + 48

Published by :

BALIGA PUBLICATIONS

202, Sterling Chambers,
Kalakunj Road,
Mangalore - 575 003.

Phone : 0824 - 2497747

Mobile : 98807 01747

Cover Design, D.T.P., Printed by :

DHARMA PRAKASH PRINTERS

Opp. Town Bank, Car Street,
Mangalore - 575 001.



ಅರ್ಪಣಾ



ಜೀವನಾಚೆ ಹರ ಏಕ್

ಪಾವುಲಾಂತ್

ಆಧಾರ ದಿಲ್ಲೆಲೆ ಮಗ್ಗಲೆ

ಆನು

ದಿವಂಗತ ಮುಲ್ಕಿ ಎಮ್. ರಾಮ ಭಟ್ಟ

ಆಮ್ಮ

ದಿವಂಗತ ಮುಲ್ಕಿ ಸೀತಾ ರಾಮ್ ಭಟ್ಟ

ಹಾಂಗಲೆ

ಚರಣಾರವಿಂದಾಕ್

ದೋನಿ ಉತ್ರ....

“ವಾಸರಿಂತು ಹಾಂವ” ವಾಸರಿ ಮಳ್ಳೇರಿ ಫುಡೆ, ಭಾಯ್ಲ್ ಮನಸಾಂಕಚೀ ಮೊಣ್ಣು ಸೀಮಿತ್ ಆಸ್ತಿಲಿ, ಜಾಲೆ ಆತ್ಮ ಸಾಫ್ವೇರ್, ಇಂಜಿನಿಯರಿಂಗ್ ಆನಿ ಡಾಕ್ಟರ್ ಮ್ಹೊಣು ಜಾತ್ತರಿ ಆಮಗಲೆ ಚೆಲ್ಲಿಯೊ ರಾಂದಪಾಂತು ಮಾಕ್ಶಿ ಪಳ್ಳೆಂಚಿ ಮ್ಹೊಣು ಮಾಕ್ಶಾ ದಿಸತಾ.

ಆತಂ ಚೆರಡುವಾಂಕ ಪಿಡ್ಲಾ ಆನಿ ಬರ್ಗರ್ ಸೊಳ್ಳೆರಿ ವಿಂಗಡ್ ಕಸ್ಲೆಂಯ್ ತೊಂಡಾ ಲಾಗ್ಗನಾ. ಹಾಂತು ತಾಂಗಲಿ ಚೂಕಿನಾ. ಆವಸುನ ತಾಂಕಾ ಸಾನ ದಾಕ್ಟುನ ಘರಕಡಚಿ ಖಾಣಿ ಖಾವಯಲೇರಿ ಹೋ ದೀಸು ಯೆನಾ ಅಶ್ಶಿಲೋ.

ಆಮಗಲೆ ರಾಂದಪಾಂತು ಹಜಾರೋ ಖಾಣಾಚಿ ವೈವಿಧ್ಯ ಆಸ್ಲಿ. ಆಮ್ಚಿ ಸಾನ ಆಸತಾನ ಆಮಗಲೆ ಮಾಮಾಮಾನ ಆನಿ ಆನ್ನಮಾನ ಕೊರನು ದಿವಚಿ ಖಾಣಾ ರುಚಿ ಆಜೆಕಯಿ ಆಟಯೆತಾ. ಹೆಂ ಪೂರಾ ಪಳಯತಾನ ಆಮಗಲೆ ರಾಂದಪಾ ವಿಷಯಾರಿ ಏಕ ಸಾನ ಪುಸ್ತಕ ಬೊರೊವಚಿ ಮ್ಹೊಣು ಚಿಂತನಕೆಲ್ಲೆಂ. ಕೊಡಿಯಾಲ

ಖಬರ ಕೊಂಕಿಣೆ ಪಾಕ್ಷಿಕ ಪತ್ರಿಕೆಂತು ಏಕ ವರಸ
ಮ್ಹಳಯೊರಿ ಸುಮಾರ ೨೪ ಖಾಣಾ ಬದ್ದಲ ಹಾವೆಂ
ಮಾಹಿತಿ ದಿಲ್ಲೆಲಿ ಅಶ್ಶಿಲಿ. ತಾಕ್ಯಾಚಿ ಆನಿಕಯಿ ತೊಡೆ
ಖಾಣಾ ಮಾಹಿತಿ ಸಾಂಗತ ಫಾಲನು ಹೆಂ ಪುಸ್ತಕ
ಬರಯಲಾಂ. ಪುಸ್ತಕ ಬರೊವಚಾಕ ಮಾಕ್ಯಾ ಪ್ರೇರಣ
ದಿಲ್ಲೆಲೆ ಕೊಡಿಯಾಲ ಖಬರೆಚೆ ಸಂಪಾದಕ ವೆಂಕಟೇಶ್
ಬಾಳಿಗಾ, ಚಂದ ರೀತಿರಿ ಡಿ.ಟಿ.ಪಿ. ಕೊರನು ಮುದ್ರಣ
ಕೊರನು ದಿಲ್ಲೆಲೆ ಧರ್ಮ ಪ್ರಕಾಶ್ ಕಂಪ್ಯೂಟರ್ಸ್,
ಮಾಕ್ಯಾ, ರಾಂದಪಾ ವಿಶಯಾರಿ ಸಾಹಿತ್ಯ ನಿರ್ಮಾಣ
ಜಾವಕಾ ಮ್ಹೊಣು ತಾತ್ತಾವಳಿ ಸಾಂಗ್ತಾ ಅಶ್ಶಿಲೊ ಬಸ್ತಿ
ವಾಮನ ಶೆಣೈ ಆನಿ, ಕುಟುಂಬೆಚೆ ಸರ್ವಾಂಕ್ ಮೆಗ್ಗಲೊ
ಧನ್ಯವಾದ.

ಶ್ರೀ ಗೀತಾ ಸಿ. ಕಿಣೆ
ಮಂಗಳೂರ

ಪರಿವಿಡಿ

ಕ್ರ.ಸಂಖ್ಯೆ	ವಿಷಯ	ಪುಟ ಸಂಖ್ಯೆ
1.	ಆಪ್ತೋ (ಉಡಿದ್ ಆನೀ ತಾಂದ್ಲಾಚೋ)	1
2.	ಹಿಂಗಾ ಚೆಟ್ಟಿ	1
3.	ಆಪ್ತೋ (ಗೋವಾಂ ಪಿಟ್ಕಾಚೋ ಗೋಡ್)	2
4.	ಆಪಮ್ಮ	3
5.	ಅಪ್ಪಾಮ ಸ್ತೂ	3
6.	ಬುಬ್ಬುಸು ರೊಟ್ಟಿ (ಧಿಡೀರ)	4
7.	ಬನ್ಸ್	5
8.	ಬ್ಯಾಂಡಾಜೆ ಸಲಾಡ	5
9.	ಬಟಾಟೊ ಪೋವು	6
10.	ಚಪಾತಿ	7
11.	ದಿಡೀರ್ ಗೋಳಿಬಜೊ	8
12.	ಧಂಯ್ಯಾ ಸುರ್ನಳಿ	9
13.	ಗೋಬಿ ಮಂಚೂರಿ	10
14.	ಇಡ್ಲಿ 1	11
15.	ಇಡ್ಲಿ 2 (ಉಡಿದ್ ಆನಿ ರೂಲಾವಾಂಚೆ ಇಡ್ಲಿ)	12
16.	ಆಲ್ತೆ ಚೆಟ್ಟಿ	13
17.	ಕಟ್ಲೆಟ	14
18.	ಕಟ್ಲೆಟ ಜಾಯಿ ಜಾಲ್ತೆಲಿ ಚೆಟ್ಟಿ	15

19.	ಕ್ಯಾಬೇಜ್ ಆಂಬಡೊ	15
20.	ಕೊಟ್ಟೋ	16
21.	ಮಸಾಲಾ ದೋಸೋ	17
22.	ಭಾಜೆ	17
23.	ಮುಲ್ಲಂಗಿ ಪರೋಟಾ	18
24.	ಪರೋಟಾಚೆ ಪೀಟ್	19
25.	ಮೈದಾ ಪಿಟ್ವಾಚೋ ಫಣ್ಣಾ ಪೊಳೊ	20
26.	ಪೂರಿ	21
27.	ಪಿಯ್ಯಾವಾ ಉತ್ತಪ್ಪ	21
28.	ಪೀಟಿ ರುಲಾಂವ ದೊಡ್ಡಕ	22
29.	ಪಂಚರಂಗಿ ಪೋಳೊ	23
30.	ಪಾನ್ ಪೊಳೊ / ಗೊಡ್ಡಾ ರವೋ	24
31.	ರವಾ ದೋಸೊ	25
32.	ರಮಧಣ (ರಮ್ಥಣ)	26
33.	ಹಿಂಗಾ ಚಿಟ್ಟಿ	28
34.	ಸಗ್ಲೆ ಗೋವಾಂಚೋ ಪೊಳ್	28
35.	ಸಾನ್ನಾ ಪೊಳೊ (ಸಾಲ್ಲಾ ಸಾನ್ನಾ ಪೊಳ್ 1)	29
36.	ಕೀರ್ಲ್ ಸಾನ್ನಾ ಪೊಳ್ 2	30
37.	ಪಿಯಾವ್ ಸಾನ್ನಾ ಪೊಳ್ 3	30
38.	ಕ್ಯಾಬಿಜಾಚೆ ಸಾನ್ನಾ ಪೊಳ್ 4	31
39.	ಪೊಡ್ಲಲೆ ಬೀಯೆಚೊ ಸಾನ್ನಾ ಪೊಳ್ 5	32

40.	ಸ್ಯಾಂಡ್ ವಿಚ್	32
41.	ಸಾನ್ ಕೊಟ್ಟೊ (ಮುಗಾಚೊ)	33
42.	ಸಾನ್ ಕೊಟ್ಟೊ (ಮಶಿಂಗಾ ಪಾಲ್ಗೊಚೊ)	34
43.	ಫೌಸಳಿ	35
44.	ಉಡಿದ್ ಮೈದಾ ಪೊಳೊ	36
45.	ಉಡಿದ್ ರುಲಾವಾಂಚೆ ದೊಡ್ಡಾಕ್	37
46.	ಉಡಿದ್ ನಾಂಚೋಣೆ ಪೊಳೊ	38
47.	ಉಕ್ಕೊ ಸುರೈ ಪೊಳೊ	38
48.	ಚೆಟ್ಟಿ	39
49.	ಉಡಿದು ಮೂಗಾ ಪೊಳೊ	40
50.	ಉಡ್ಡಾ ಪೊಳೊ	41
51.	ಉಡಿದ್ ಆನಿ ತಾಂದ್ಲಾಚೋ ಪಾತ್ತ್ಯಾಳ್ ಪೊಳೊ	42
52.	ಉಂಡಿ (ಸುರೈಯಿ ಉಂಡಿ 1)	43
53.	ಉಕ್ಕಡೆ ತಾಂದೂಲಾಚಿ ಉಂಡಿ 2	44
54.	ಎಲ್ಲೋ ಪೊಳೊ (Yellow Dosa)	44
55.	ಚೆಟ್ಟಿ	45
56.	ಕಾಮಾಕ್ ವೋಚ್ಚಿ ಬಾಯಿಲ್ ಮನಂಸ್ಯಾನ್ ಮನಾ ವೊರ್ಕ ಜಾಲ್ಲೊಲೋ ವಿಷಯು	46
57.	ಕಾಮಾಕ್ ವೋಚ್ಚಿ ಬಾಯಿಲ್ ಮನಂಸ್ಯಾಕ್ ದಿಫೀರ್ ರಾಂದಾಪ್ ಕೊರ್ಚೆ ಬದಲ್ 2 ಉತ್ತರ್	47
58.	ಹೇಂ ತುಮ್ಮಿ ಉಡ್ಗಾಸ್ ದವೊರ್ಕ ಜಾಲ್ಲೊಲೋ ವಿಷಯು	48

ಆಪ್ತೋ (ಉಡಿದ್ ಆನೀ ತಾಂದ್ಲಾಚೋ)

ಅಗತ್ಯಾಚೊ ವಿಷಯು : 1 ಗ್ಲಾಸ ಉಡಿದಾ ದಾಳಿ, 1½ ಗ್ಲಾಸ ಪೊಳಿಯೋಚೋ ಸುರೈ ತಾಂದೂಲ್, ಜಾಯ್ ತಿತ್ಲೆ ಮೀಟ್, ಆಪ್ ಕಾಡೂಕ್ ಜಾಯಿತಿತ್ಲೆ ತೇಲ್.

ವಿವರ್ : 1 ಗಂಟೆ ಪೂಡೆ ತಾಂದೂಲ್ ಆನಿ ಉಡಿದಾ ದಾಳಿ ವಿಂಗ್ ವಿಂಗಡ್ ವಾಟ್ಪುನು ತಿಂಬತ್ ಗಾಲಚೆ. ತಿಂಬತರಿ ಉಡಿದ್ ವಿಂಗಡ್ ಗುಡ್‌ಗುಡಾನ್ ಕಾಡ್ಚೆ. ತಾಂದೂಲ್ ಹದಾ ದರಗ್ ವಾಟ್ಪುನು, ತೇ ಉಡಿದಾ ಪೀಟ್ಕಾಕ್ ಭರಸೂಚೆ. ಜಾಯಿತಿತ್ಲೆ ಮೀಟ್ ಗಾಲ್ನು ದವರ್ಚೆ. (ಪೀಟ್ ಮುಶ್ ಪಾತಳ್ ಕೊರ್ಪಿನಾಕ) ಹೆರ್‌ದೀಸ್ ಸಕಾಣೆ ರಾನ್ನಿರಿ ಆಪ್ ಕಾಯಿಲಿ ದವೊರ್ನು ತೇಲ್ ಗಾಲ್ನು, ಪೀಟ್ ಗಾಲ್ನು ಉಪರಟೆ ಪರಟೆ ಗಾಲ್ನು ಆಪ್ತೋ ಭಾಜೂನ್ ಕಾಡ್ಚೆ.

ಹಿಂಗಾ ಚೆಟ್ಟಿ :

ಅಗತ್ಯಾಚೊ ವಿಷಯು : 1 ವಳೆ ಸೋಯಿ, 4 ತ್ಹಾಂಬಡಿ (ಗುಡ್ಡಿ) ಬಾಜ್ಲಿ ಮಿರ್ಸಾಂಗ್, 1 ಸಾನ್ ಹಿಂಗಾ ಕುಡ್ಲೊ, 1 ಚಮಚಿ ನಾರ್ಲೆಲ ತೇಲ್, ಫಣ್ಣಾಕ ತೋಡೆ ಸಾಸಮ, ಜಾಯಿ ತಿತ್ಲೆ ಮೀಟ್, ಸಾನ್ ಚಣೆ ಇತ್ಲೆ ಚಿಂಚಾಮ.

ವಿವರ್ : ಸೋಯಿ, ಮಿರ್ಸಾಂಗ್, ಚಿಂಚಾಮ ಒಟ್ಟು
ಮಿಕ್ಕಿಂತು ವಾಟ್ಟುಚಿ. 1/2 ವಾಟ್ಟಿತನಾ ಹಿಂಗು ತೆಲ್ಲಾಂತು
ಪುಲ್ಲಾನು ತಾಕ್ಕಾ ಘಾಲಚಿ. ಜಾಯಿ ತಿತ್ತೆ ಮೀಟ್ ಘಾಲನು
ಲ್ಲಾನ ಕೋರನು ವಾಟ್ಟುನು ಕಾಡಚಿ. ಹದ ಪಾಡ್ಲಳ
ಕೋರನು ತಾಕ್ಕಾ ಸಾಸಮ ಫಣ್ಣ ಘಾಲಚಿ.

ಆಪ್ಪೋ (ಗೊವಾಂ ಪಿಟ್ಟಾಚೋ ಗೋಡ್)

ಅಗತ್ಯಾಚೊ ವಿಷಯು : 1 ಗ್ಲಾಸ್ ಗಾವೊಂಚಿ ಪೀಟ್,
1 ವಳೆ ಸೋಯಿ, 1 ಗೊಡ್ಡಾ ಚಿ ಚಿಟ್ಟೋ, ಜಾಯ್ ತಿತ್ತೆ
ಮೀಟ್, ಏದೀ ಖಾವುಚಿ ಸೋಡಾ ಪಿಟ್ಟೀ, 1/2 ಚಮ್ಚಿ
ಏಳಾ ಪಿಟ್ಟೀ, ಆಪ್ ಕಾಡೂಕ್ ಜಾಯಿತಿತ್ತೆ ತೂಪ್,
ತಾಜ್ಜಿ ಒಟ್ಟು ಖಾವ್ಚಕ್ ಲೋಣಿಯಾ ಮುದ್ದೊ.

ವಿವರ್ : ಗಾವೊಂಚಿ ಪೀಟ್, ಮೀಟ್, ಗಾಡ್, ಸೋಡಾ
ಪಿಟ್ಟೀ, ವಳೆ ಸೋಯಿ, ಏಳಾ ಪಿಟ್ಟೀ ಪೂರಾ ಒಟ್ಟು ಗಾಲ್ನು
ಉದ್ಯಾನ್ ಹದಾ ಸುಕ್ಕೆ ಕಾಲೋಚಿ. ರಾನ್ನಿರಿ ಆಪ್ಪೆ ಕಾಯಿಲಿ
ದವೊರ್ನು ತೂಪ್ ಗಾಲ್ನು, ಪೀಟ್ ಗಾಲ್ನು ಉಪರಟೆ ಪರಟೆ
ಭಾಜೂನ್ ಕಾಡ್ಚೆ. ಲೋಣಿಯಾವೊಟ್ಟು ಹೂನ್ಯೆ, ಥಂಡ್ಯೆ
ಖಾವ್ಚಕ್ ಭಾರೀ ರುಚಿ.

ಆಪಮ್ನ

ಅಗತ್ಯಾಚೊ ವಿಷಯು : 1 ಗ್ಲಾಸ ಸುರೈ ತಾಂದೂಲ, 1 ಮುಶ್ತಿ ಉಡಿದಾ ದಾಳಿ, $\frac{1}{2}$ ವಳೆ ಸೋಯಿ, ಸ್ವಲ್ಪ ಸುರೈ ಶೀತ್, ಆನಿ ತೊಡೆ ಮೀಟ್

ವಿವರ್ : 2 ಗಂಟೆ ಪೂಡೆ ತಾಂದೂಲ ಆನಿ ಉಡಿದಾ ದಾಳಿ ಒಟ್ಟು ತಿಂಬತ ಗಾಲಚೆ. ತಿಂಬಿಲಾಕ ಸೋಯಿ ಬರ್ಸುನು ಮಿಕ್ಸಿಂತು (ಪಾತ್ರಿ ರಗ್ತೊ) ಲಾನ ಕೊರ್ನು ವಾಟ್ಪುಚೆ. ಪೀಟ್ ಕಾಡಚೆ ಪುಡೆ ತಾಕ್ಕ್ ಸುರೈ ಶೀತ್ ಬರ್ಸುನು ವಾಟ್ಪುಚೆ. ಮಾಗ್ಗಿರಿ ಪೀಟ್ ಕಾಡಚೆ. ರುಚಿಕ ಜಾಯ್‌ತಿತ್ಲೆ ಮೀಟ್ ಗಾಲ್ನು ಪುಳ್ಳೆ ದಿವಸು ರಾತ್ರಿ ದೊವೊರ್ನು ಸೋಡ್ಚೆ. ಎರ್ದುಸು ಅಪಮ್ನ ಕಾಯ್ಲಿಂತು ಪೀಟ್ ಗಾಲ್ನು ಕಾಡ್ಚೆ.

ಅಪ್ಪಾಮ ಸ್ತೊ

ಅಗತ್ಯಾಚೊ ವಿಷಯು : 3 ಬಟಾಟೊ, 3 ಪಿಯಾವು, 4 ತರ್ನಿ ಮಿಸಾಂಗ್ ಸಾನ ಆಲ್ಫೆ ಕುಡ್ಲೊ, $\frac{1}{2}$ ವಳೆ ಸೋಯಿ, $\frac{1}{4}$ ಚವ್ವೆ ಜೀರೆ, $\frac{1}{4}$ ಚಮಚೆ ತೂಪ್.

ವಿವರ್ : ಬಟಾಟೊ ಆನಿ ಪಿಯಾವು ಸಪೂರು ಶಿಂಧುನು ಶಿಡ್ಜತ್ ದೊವೊರ್ಚೆ ತಾಕ್ಕ್.

ತರ್ನಿ ಮಿರ್ಸಾಂಗ್ ಭಾಗ್, ಸಪೂರ ಆಲ್ಫೆ ಚೂರ್ ಕೊರ್ನು
 ಗಾಲಚಿ. ಸಮ್ ಶಿಜ್ಜುನು ಜಾತ್ತರಿ ರುಚಿಕ್ ಜಾಯ್ ತಿತ್ಲೆ
 ಮೀಟ್ ಗಾಲಚಿ. ತಾಕ್ಯಚಿ ಸೊಯ್ಕೊರೊಸು ಕಾಣು ಗಾಲಚಿ.
 ಮಾಗ್ಗಿರಿ ತುಪ್ಪನ ಜೀರೆ ಪುಲ್ಲಾನು ಗಾಲಚಿ. ಅತ್ತ
 ಅಪ್ಪಾಮಚಿ ಸ್ಪೂ ತಯಾರ್ ಜಲ್ಲೆ. ಅಪ್ಪಾಮ ಒಟ್ಟು ಸ್ಪೂ
 ಗಾಲನು ಖಾವಚೆಕ ಬಾರೀ ರುಚಿ.

ಬುಬ್ಬುಸು ರೊಟ್ಟಿ (ಧಿಡೀರ)

ಅಗತ್ಯಾಚೊ ವಿಷಯು : ದುದ್ದಾ ಸಾಯಿ, ಥೋಡೀ ಸಕ್ಕರ್,
 ಥೋಡೀ ಮೀಟ, ಏಕ ಚಿಮ್ಮಿ ಸೋಡಾ ಪಿಟ್ಟಿ, ಸವಾಯಿ
 (1¼) ಚಮಚಿ ಜೀರೆ, ಅಗತ್ಯಾ ತಿತ್ಲೆ ಗಾವಂಚಿ
 (ಗೋಂವಾ) ಪೀಟ, ಏಕ ಗ್ಲಾಸ ಉದ್ದಾಕ, ಭಾಜ್ಜುಚಾಕ
 ತೂಪ.

ವಿವರ್ : ಉದ್ದಕಾಕ ಸಾಯಿ, ಮೀಟ್, ಸಾಕ್ಯರ್, ಜೀರೆ,
 ಸೋಡಾ ಪಿಟ್ಟೀ ಪೂರ ಗಾಲಚಿ, ತೆ ಖಿರತರಿ ಗಾವಂಚಿ
 ಪೀಟ್ ಕಿತ್ಲೆ ಜಾಯಿ ತಿತ್ಲೆ ಗಾಲನು ರೋಟಿಯೆ ಪಿಟ್ಟಾವರಿ
 ಕಾಲೋವಚಿ. ಹದ ದಾಟ, ಉರುಟ ಕೊರ್ನು ಲಾಟ್ಪುನು
 ತೂಪ್ ಸಾರೋವನು ಭಾಜ್ಜುನ ಕಾಡಚಿ. ಹೂನ
 ಖಾವಚಾಕ ಬಾರೀ ರುಚಿ.

ಬನ್ಸ್ (Buns)

ಅಗತ್ಯಚೂ ವಿಷಯು : $\frac{1}{2}$ ಗ್ಲಾಸ್ ಧಯು, 4 ಚಮಚಿ ಸಾಕ್ಕರ್, 2 ಮೈಸೂರ ಕೇಳಿಂ, $\frac{1}{2}$ ಚಮಚಿ ಜೀರೆ, ತೋಡಿಚಿ ಸೋಡಾ ಪಿಟ್ಟಿ, ಅಗತ್ಯಾ ತಿತ್ಲೆ ಮೀಟ್, 2 ಚಮಚಿ ಚಣಾ ಪೀಟ, ಖಾಲ್ವೊಚಾಕ ಜಾಯಿ ತಿತ್ಲೆ ಮೈದಾ, ತೋಳೊಕ ತೂಪ್ ಜಾವ ತೇಲ್.

ವಿವರ್ : ಪುಳ್ಳಿ ದಿವಸ ರಾತ್ರಿ ಧಯಾಂಕ ಸಾಕ್ಕರ್, ಮೈಸೂರು ಕೇಳಿಂ, ಜೀರೆ, ಸೋಡಾಪಿಟ್ಟೀ, ಮೀಟ್, ಚಣಾ ಪೀಟ್ ಆನಿ ಜಾಯ್ ತಿತ್ಲೆ ಮೈದಾ ಪೀಟ್ ಪೂರಾ ಗಾಲ್ನು, ಗಟ್ಟಿ ರೊಟ್ಟಿ ಪಿಟ್ಟಾವರಿ ಕಾಲ್ವೊನು ದವರಚಿ. ಹೆರದಿವಸು ಸಕಾಳಿಂ ಸಾನಸಾನ ದಾಟ ಉರೂಟು ಕೊರ್ನು ಲಾಟ್ಟೂನು ತುಪ್ಪಾಂತು ಜಾವೊ ತೆಲ್ಲಾಂತು ತೋಳನು ಕಾಡಚಿ. ಹೂನ್ನೆ ಥಂಡಯಿ ಖಾವಚಾಕ ರುಚಿ.

ಬ್ಯಾಂಡಾಚೆ ಸಲಾಡ

ಅಗತ್ಯಚೂ ವಿಷಯು : 10 ಬ್ಯಾಂಡ 1 ತರ್ನಿ ಮಿಸ್ಕಾಂಗ, 2 ಸುಕ್ಕಿ ಮಿಸ್ಕಾಂಗ, ಫಣ್ಣಾಕ ಸಾಸಮ ಆನಿ ತೇಲ ಅಗತ್ಯಾ ತಿತ್ಲೆ ಮೀಟ, $\frac{1}{2}$ ಗ್ಲಾಸ್ ಧಯಂ.

ವಿವರ : ಬ್ಯಾಂಡ್ ಧೂವ್ನ ಪೂಸುನು ಉರೂಟು
 ಉರೂಟು, ಸಪೂರ ಕಾತ್ತಲೆ ಕೊರಚೆ. ಕಾಯಲಿಂತು ಏಕ
 ಚೂರು ತೇಲ ಫಾಲನು, ಭಾಜೂನು ಕಾಡಚೆ, ಸಾಸಮ,
 ತೇಲ, ಸುಕ್ಕಿ ಮಿರ್ಸಾಂಗ ಫಣ್ಣಾ ದವರನು. $\frac{1}{2}$ ಗ್ಲಾಸ
 ಧಯಾಂಕ ತ್ಯಾ ಫಣ್ಣಾ ಫಾಲಚೆ. 1 ತರ್ನಿ ಮಿರ್ಸಾಂಗಚೆ
 ಚೂರು ಆನಿ ಭಾಜ್ಜೆಲೆ ಬ್ಯಾಂಡ್, ಜಾಯಿ ತಿತ್ಲೆ ಮೀಟ್
 ಫಾಲನು ಒಟ್ಟು ಬರಸೂಚೆ. ಹೇಂ ಬನ್ಸ್, ಪೂರಿ, ಚಪಾತಿ
 ಕಸಲಾಕ್ಕಯಿ ಫಾಲನು ಖಾವಚಾಕ ಭಾರೀ ರುಚಿ ಜಾತ್ತಾ.

ಬಟಾಟೊ ಪೋವು

ಅಗತ್ಯಾಚೊ ವಿಷಯು : 2 ಬಟಾಟೊ, 2 ಪೀಯಾವು, 4
 ತರ್ನಿಮಿರಸಾಂಗ್, $\frac{1}{2}$ ಚಮಚೆ ಜೀರೆ, ಜಾಯಿ ತಿತ್ಲೆ ತ್ಯಾಲ
 ತೋಡೆ ಸಾಸಮ, 2 ಗ್ಲಾಸ್ ಪೋವು, $\frac{1}{2}$ ವಳೆ ಸೋಯಿ,
 ಜಾಯಿ ತಿತ್ಲೆ ಪಿಟ್ಟಿಮಿಟ್ $\frac{1}{4}$ ಚಮಚ ಹಳದಿ ಪಿಟ್ಟಿ.

ವಿವರ : ಬಟಾಟೊ ಕುಕ್ಕಾರಾಂತು ಸಿಜ್ಜೊನು ಸಾನು
 ಕುಡ್ಲೋ ಕೊರುನು ದವರಚೇ ಮಾಗ್ಗಿರಿ, ಏಕ
 ಕಾಯಲಿಂತು ತೇಲ, ಸಾಸಮ ದವರೊನು, ತೇ ಸ್ವಲ್ಪ
 ಫಡ್‌ಫಡರೆತರಿ ತಾಕ್ಕಾಚ್ಚಿ ತರ್ನಿ ಮಿರಸಾಂಗ್ ಭಾಗ, ಜೀರೆ
 ಆನಿ ಸಪೂರ ಸಿಂಧುನು ಪೀಯಾವು ಫಾಲನು ಭಾಜ್ಜುಚೆ,

ತೇ ಭಾಜ್ಜುನು ಜಾತ್ತರಿ ತಾಕ್ಯಾಚ್ಚಿ ಪಿಟ್ಟಿ ಮೀಟ್ ಹಳದಿ
 ಪಿಟ್ಟಿ ಫಾಲನು ಚಾಳನು ಮಾಗ್ಗಿರಿ ಬಟಾಟೊ ಕುಡ್ಲೊ
 ಅನಿ ಪೊವು ಉದಕಾಂತು ಫಾಲನು ಪೀಳುನು ಕಾಣು ತೇ
 ಫಣ್ಣಾಕ ಗಾಲನು ಲಾಯಿಕ್ಕ ಕೊರುನು ಚಾಳ್ವೆವಳೆ
 ಕಾಂತುನು ತಾಜ್ಜೆ ಸೋಯಿ ತಾಕ್ಯಾ ಗಾಲನು ಚಾಳಚೆ ಹುನ,
 ತಂಡಯಿ ಖಾವಚಕ್ ಭಾರಿ ರುಚಿ.

ಚಪಾತಿ

ಅಗತ್ಯಾಚೋ ವಿಷಯು : 1 ಗ್ಲಾಸ್ ಉದಾಕ್, ತೊಡೇಚಿ
 ಸಗ್ಲೆ ಜೇರೆ, ಅಗತ್ಯಾತಿತ್ಲೆ ಮೀಟ್, ಜಾಯ್ತಿತ್ಲೆ
 ಗಾಂವೂಚಿ ಪೀಟ್, 4 ಚಮಚೆ ದೂದ್, ಭಾಜ್ಜೂಚ್ಯಾಕ್
 ತೇಲ್ ಏಕೆಯಿ ತೂಪ್.

ವಿವರ್ : ಉದ್ಯಾಕ್ ಮೀಟ್ ಅನಿ ತೊಡೇಚಿ ಸಗ್ಲೆ ಜೇರೆ,
 ದೂದ್ ಗಾಲೂನ್, ಜಾಯ್ತಿತ್ಲೆ ಗಾಂವೂಚಿ ಪೀಟ್
 ಗಾಲೂನ್ ಕಾಲ್ಲೋಚಿ. ಮಾಗಿರಿ ತೇ ಪಿಟ್ಟಾಚಿ ಉರುಟ್
 ಉರುಟ್ ಗೂಳಿ ಕೊರ್ಚಿ. ಗೂಳಿ ಹದಾ ಉರುಟ್
 ಲಾಟ್ಯೂನ್ ತಾಕ್ ತೊಡೇಯಿ ತೂಪ್ ಸಾರೊನ್ನು 2 ಭಾಗ್
 ಮಡಚೂಚಿ. ಮಾಗ್ಗಿರ್ ವಾಪಾಸ್ ಲಾಟ್ಯೂಚಿ.
 ಪೊಳೆಕೈಯಿಲ್ ದವೋರ್ನು ತಾಂತು ಎದೆ ತೂಪ್ ಏಕೆಯಿ

ತೇಲ್ ಗಾಲೂನ್ ಉಪರಟೆ ಪರಟೆ ಕೊರ್ನ್ ತಾಂಬಡೆ
ಭಾಜೂನ್ ಕಾಡ್ಲೆ.

ಭಾಜಿ : ಮಸಾಲಾ ದೋಸೇಚಿ ಭಾಜಿ ಹಾಕ್ಯಾಯಿ
ವಾಪುರಚಿ.

ದಿಥೀರ್ ಗೋಳಿಬಜೊ

ಅಗತ್ಯಾಚೊ ವಿಷಯು : 1 ಗ್ಲಾಸ ಧಂಯ, 4 ತರ್ನಿ
ಮಿರ್ಸಾಂಗ್, $\frac{1}{2}$ ಚಮಚಿ ಜೀರೆ, 1 ಚಿಮ್ಮಿ ಸೋಡೆ ಪಿಟ್ಟಿ,
3 ಚಮಚಿ ಚಣೆಪೀಟ, 2 ಚಮಚಿ ಸಾಕ್ಕರ್, ತಾಕ್ಕ
ಕಾಲ್ಸೋಚಕ ಪಾವಚಿ ತಿತ್ಲೆ ಬೊಂಬೈ ಪೀಟ್ (ಮೈದಾ)
ಆನಿ ರುಚಿಕ ಜಾವಕ ತಿತ್ಲೆ ಮೀಟ್, ತೊಳಚಾಕ ತೇಲ್.

ವಿವರ್ : ಸುವರ್ಕ ತರ್ನಿ ಮಿರ್ಸಾಂಗ್, ಜೀರೆ, ಮೀಟ
ಸಾಕ್ಕರ್ ಕೊಂಚ್ಚಿಂತು ದಾಡಚೆ (ಮಿಕ್ಸಿಂತುಯಿ
ಗುಂವ್ಡಾವೆತ). ತಾಕ್ಕ ಧಂಯ ಆನಿ ಸೋಡ ಪಿಟ್ಟಿ ಗಾಲ್ನು
ಬರ್ಪುಚಿ, ತಾಕ್ಕ ಚಣೆ ಪೀಟ್ ಆನಿ ಬೊಂಬೈ ಪೀಟ್
ಗಾಲ್ನು ಮುಳಿಕ ಪಿಟ್ಟಾವರಿ ಕಾಲ್ಸೊಚಿ ತೆನ್ನಚಿ (ತಕ್ಷಣ)
ತೆಲ್ಲಾಂತು ತೊಳಚಿ. ಹುನಯಿ ತಂಡಯಿ ಕಾವ್ನ್ ಭಾರಿ
ರುಚಿ. ಸೊಯಿರೆನಿ ಆಯಿಲೆರಿ ತೆನ್ನಚಿ ಕೊರಚಿ ತಪಲೆ ಎಕ
ದಿಥೀರ ಕಾಣ್.

ಧಂಯ್ಯಾ ಸುರ್ನಳಿ

ಅಗತ್ಯಾಚೊ ವಿಷಯು : 1 ಗ್ಲಾಸ ಧಂಯ್ಯಾ, 1 ಗ್ಲಾಸ ಸುರೈ ತಾಂದೂಲ (ಪೋಳ್ಕೆಚೊ), 1 ತರ್ನಿ ಮಿಸಾಂಗೆ ಕೊಚ್ಚೊಲು, ಸಾನ ಆಲ್ಫೆ ಕುಡ್ಕೊ, ಅಗತ್ಯಾ ತಿತ್ಲೆ ಮೀಟ್, 1 ಮುಷ್ಟಿ ಪೋವು, $\frac{1}{2}$ ವಳೆ ಸೋಯಿ, ರುಚಿಕ ತಿತ್ಲೆ ಮೀಟ್.

ವಿವರ್ : ತಾಂದೂಲ ಧುವ್ನು ಧಯ್ಯಾಂತು ತಿಂಬತ್ ಗಾಲಚೆ. ತಿಂಬತ ಗಾಲ್ಲೆಲೆ 2 ಘಂಟೆ ಮಾಗ್ಗಿರಿ ತಾಕ್ಯಾ ಸೋಯಿ ಬರ್ಸುನು ವಾಟ್ಕುಚೆ (ಮಿಕ್ಸಿಂತು, ಪಾತ್ರಿ ರಗ್ಡೆ, ಟೆಲ್ಪಿಂಗ್). ಅರ್ಧ ವಟ್ಟಿತಾನಾ ಪೋವು ಫಾಲನು ಅಗತ್ಯಾ ತಿತ್ಲೆ ಮೀಟ್ ಗಾಲಚೆ.

ಹಾಂತೂಲೆ $\frac{1}{2}$ ಪೀಟ ಕಾಣುವರ್ಲೆಲೆ ಪಿಟ್ಟಾಕ ಗೋಡ ಗಾಲ್ನು ಧವರಚೆಂ. ಹೆರ್ಧಿವಸು ಸಕಾಣೆ ಗೋಡ ಬರ್ಸಿನ ನಾತ್ತಿಲೆ ಪಿಟ್ಟಾಕ ತರ್ನಿ ಮಿಸಾಂಗೆ ಕೊಚ್ಚೊಲು, ಆಲ್ಫೆ ಚೂರು ಬರ್ಸುನು ಚೆಪ್ಪಿ ಸುರ್ನಳಿ ಕಾಡಚಿ. ಗೋಡ ಬರಸಿಲಿಲಿ, ಗೋಡಿ ಸುರ್ನಳಿ ಕಾಡಚಿ. ಲೋಣೈ ಒಟ್ಟು ಖಾವಚಾಕ ಭಾರೀ ರುಚಿ.

ಗೋಬಿ ಮಂಚೂರಿ

ಅಗತ್ಯಾಚೋ ವಿಷಯ : 1 ಹದಾಚಿ ಕ್ವಾಲಿಫ್ಲವರ್ $\frac{1}{2}$ ಗ್ಲಾಸ್ ಮೈದಾ ಏಕೆಯಿ ಕಾರ್ನ್ ಫ್ಲವರ್, 4 ಪಿಯಾವ್, 6 ತರ್ನಿ ಮಿಸಾಂಗ್, 8 ಲೊಷ್ಣೆಬಿ, 1 ಸಾನ್ ಕುಡ್ಲೊ ಅಲ್ಲೆ, 4 ಚಮಚೆ ಸೋಯಾ ಸಾಸ್, 6 ಚಮಚೆ ಟೊಮೆಟೋ ಕೆಚ್ಚಪ್, 1 ಸಾನು ಕಾಟು ಕೊತ್ತಂಬರಿ ಪಾಲ್ಹೊ, ಅಗತ್ಯಾತಿತ್ಲೆ ಮೀಟ್, ತೊಳೂಂಕ್ ತೇಲ್.

ವಿವರ್ : ಸುರೆವಕ್ ಕ್ವಾಲಿಫ್ಲವರ್ ಚಂದ್ ಕೊರ್ನು ಕುಡ್ಲೊ ಕೊರ್ನು ಮೀಟ್ಲ್ಯಾ ಉದ್ಯಾನ್ ದೂವುನ್ ದವೊರ್ಚೆ. ಮಾಗ್ಗಿರ್ 2 ಪಿಯಾವ್ ಓಡ್ ಕುಡ್ಲೊ ಕೊರ್ನು, ತಾಜ್ಜೆ ವೊಟ್ಟು ತರ್ನಿ ಮಿಸಾಂಗ್, ಅಲ್ಲೆ ಕುಡ್ಲೊ, ಲೊಷ್ಣೆಬಿ, $\frac{1}{2}$ ಕಾಟು ಕೊತ್ತಂಬರಿ ಪಾಲ್ಹೊ. ಅನಿ ತಾಕ್ಕ್ ಜಾಯಿತಿತ್ಲೆ ಮೀಟ್ ಗಾಲೂನ್ ವಾಟೂನ್ ಕಾಡ್ಚೆ. ಕಾಯಿಲಿಂತ್ ಎದೆ ತೇಲ್ ದವೊರ್ನು ತಾಂತ್ 2 ಪಿಯಾವು ಸಪೂರ್ ಸಿಂಧುನ್ ತೇಂ ತೇಲ್ಲ್ಯಾನ್ ಭಾಜ್ಲುಚೆ, ಅರ್ಧ್ ಭಾಜ್ಲು ನಜಾತ್ತರಿ ತಾಕ್ಕಾಚಿ ವಾಟ್ಲೆಲ್ಲೊ ಮಸಾಲೋ ಅನಿ ಟೊಮೆಟೋ ಕೆಚ್ಚಪ್, ಸೋಯಾ ಸಾಸ್ ಗಾಲೂನ್ ಚಾಳ್ಚೆ. ತಾಜ್ಜೆ ವೊಟ್ಟುಚಿ ಅನಿಯೇಕ್ ಗ್ಯಾಸಾರಾನ್ನಿರಿ ತೊಳ್ಳಾಕ್

ತೆಲ್ಲಾಕಾಯಿಲಿ ದವೊರ್ಚಿ. $\frac{1}{4}$ ಗ್ಲಾಸ್ ಉದ್ಯಾಕ್ ಎದೆ
ಮೀಟ್ ಗಾಲೂನ್, ಜಾಯಿತಿತ್ಲೆ ಮೈದಾ ಏಕೆಯಿ
ಕಾರ್ನ್‌ಫ್ಲವರ್ ಗಾಲೂನ್, ಬಜೇಚೆ ಪಿಟ್ಟಾವರಿ
ಕಾಲ್ಸೊಚೆ. ತಾಕ್ಚೆ 2 ಚಮಚೆ ಸೋಯಾ ಸಾಸ್ ಗಾಲ್ಚೆ.
ಮಾಗ್ಗಿರಿ ಕ್ವಾಲಿ ಫ್ಲವರ್ ತಾಂತ್ ಭುಡ್ಡೋನ್ ತೇಲಾ
ಕಾಯಿಲಿಂತ್ ತೊಳ್ಚೆ. ಹದಾ ತಾಂಬಿಡಿ ತೊಳ್ಚೆ ಸೀದಾ
ಅನ್ನೇಕ್ ರಾನ್ನಿರಿ ಅಸಲೆ ಮಸಾಲಾಂತ್ ಗಾಲ್ಚೆ. ಅನಿ 5
ಮಿನಿಟ್ ತಾಂತ್ ಚಾಳ್ಚೆ ರಾನ್ನಿರಿ ದಾಕೂನ್ ಸಕಲ್
ದವೊರ್ಚೆ. (ವರಲೆಲೆ $\frac{1}{2}$ ಕೊತ್ತಂಬರಿ ಪಾಲ್ಸೊ ತಾಜ್ಜಿ
ವಯಿರಿ ಸಪೂರ್ ಚೂರ್ ಚಂದ್ ಕೊರ್ಚು ಪಾತ್ಲಾಚೆ.)

ಇಡ್ಲಿ 1

ಅಗತ್ಯಾಚೋ ವಿಷಯು : 1 ಗ್ಲಾಸ್ ಉಡಿದಾ ದಾಳಿ, $1\frac{1}{2}$
ಗ್ಲಾಸ್ ಪೊಳಿಯೋಚೋ ಸುರೆಯಿತಾಂದೋಲ್,
ಅಗತ್ಯಾತಿತ್ಲೆ ಮೀಟ್.

ವಿವರ್ : ಪುಳ್ಳೆ ದಿವಸ್ ರಾತ್ರಿ ಉಡಿದಾ ದಾಳಿ ಅನಿ
ಸುರೆಯಿತಾಂದೋಲ್ ವಿಂಗ್ ವಿಂಗಡ್ ತಿಂಬತ್ ಗಾಲ್ಚೆ.
ತಿಂಬಲೆ ಉಪರಾನ್ ಉಡಿದ್ ಮಿಕ್ಸಿಂತ್ ಜಾವೋ

ರಗಾಡ್ಯಾರಿ ಗುಡುಗುಡಾನ್ ವಾಟ್ಟುನ್ ಕಾಡ್ಚೆ. ತಾಂದೂಲ್
 ದರಾಗ್ ವಾಟುನ್ ಉಡುದಾ ಒಟ್ಟು ಭರಸುನ್
 ಜಾಯ್ತಿತ್ಲೆ ಮೀಟ್ ಗಾಲುನ್ ದವೆರ್ಚೆ. (ತಾಂದೂಲ್
 ರವೋ, ವಾಟ್ಟುಚ್ ಬದಲಕ್ ವಾಪುರಚೆ.) ಹೆರ್ದೀಸ್
 ಸಕಾಣಿ ಇಡ್ಲೆ ದೋನ್ಯಾಂತ್ ಎದೆ ತೆಲ್ಲಾಪಶಿಲಾವುನ್
 ಪೀಟ್ ಹದ ಸುಖಿ ಕರ್ನ್, ದೋನ್ಯಾಂತ್ ಗಾಲ್ನ್
 ಪೆಡಾವಣಾಂತ್ ಸಿಜ್ಚೊಚೆ.

5 ಮಿನಿಟ್ ಹೋಡ್‌ಉಜ್ಜರಿ ಮಾಗ್ಗಿರ್ 10 ಮಿನಿಟ್
 ಸಾನ್‌ಉಜ್ಜರಿ ಸಿಜ್ಚೊಚೆ.

ಹಿಂಗಾ ಚಟ್ನಿ : ರಮಧಣಕ್ ಬರೆಯಿಲಿಲೆ ಹಿಂಗಾ ಚಟ್ನಿ ಚೀ
 ಹಾಕಯಿ ವಾಪುರಚೆ.

ಇಡ್ಲಿ 2 (ಉಡಿದ್ ಆನಿ ರೂಲಾವಾಂಚೆ ಇಡ್ಲಿ)

ಅಗತ್ಯಾಚೋ ವಿಷಯು : 1 ಗ್ಲಾಸ್ ಉಡಿದಾ ದಾಳಿ,
 2 ಗ್ಲಾಸ್ ಕಣ್ವಾ ರೂಲಾವ್, ಅಗತ್ಯಾತಿತ್ಲೆ ಮೀಟ್.

ವಿವರ್ : ಪುಳ್ಳೆ ದಿವಸ್ ರಾತ್ರಿ ಉಡಿದಾ ದಾಳಿ ತಿಂಬತ್
 ಗಾಲ್ಚೆ. ತಿಂಬೆಲೆ ಉಪರಾನ್ ಉಡಿದ್ ಮಿಕ್ಸಿಂತ್ ಜಾವೋ

ರಗ್‌ಡ್ಯಾರಿ ಗುಡುಗುಡಾನ್ ವಾಟ್ಟುನ್ ಕಾಡ್ಚೆ. ಅಗತ್ಯಾ ತಿತ್ತೆ ಮೀಟ್ ಗಾಲುನ್ ದವೆರ್ಚೆ. ಹೆರ್‌ದೀಸ್ ಸಕಾಣಿ ರೂಲಾವ್ ಎದೆ ಉದ್ಯಾನ್ ತಿಂಬೋನ್ ತೇಯಿಚ್ ಉಡಿದಾ ಪೀಟ್ಟಾಕ್ ಬರಸೂಚೆ. ಇಡ್ಲೆ ದೊಣ್ಯಾಂತ್ ಎದೆ ತೆಲ್ಲಾಪಶೆ ಸಾರೊನ್ ಪೀಟ್ ಗಾಲೂನ್ ಪೆಡಾವಣಾನಂತ್ ಸಿಜ್ಲೊಚೆ. 5 ಮಿನಿಟ್ ಓಡು ಉಜ್ಜರಿ 10 ಮಿನಿಟ್ ಸಾನ್ ಉಜ್ಜರಿ ಸಿಜ್ಲೊಚೆ.

ಆಲ್ಸೆ ಚಟ್ಟಿ :

ಅಗತ್ಯಾಚೋ ವಿಷಯು : $\frac{1}{2}$ ವಳೆ ಸೋಯಿ, 3 ತರ್ನಿ ಮಿಸಾಂಗ್, 1 ಸಾನ್ ಆಲ್ಸೆ ಕುಡ್ಕು, ಅಗತ್ಯಾ ತಿತ್ತೆ ಮೀಟ್, ತೊಡೆಯಿಚಿ ಚಿಂಚಮ್, ಫಣ್ಲಾಕ್ ತೊಡೇಚಿ ಸಾಸಮ ಅನಿ ತೇಲ್.

ವಿವರ್ : ಸೋಯಿ, ತರ್ನಿ ಮಿಸಾಂಗ್, ಆಲ್ಸೆ, ಚಿಂಚಮ, ಮೀಟ್ ಪೂರಾ ವೊಟ್ಟು ಗಾಲೂನ್ ಮಿಕ್ಸಿಂತ್ ವಾಟ್ಟುನ್ ಕಾಡ್ಚೆ. ಹದಾ ಪಾತಳ್ ಕೊರ್ನು ಕಾಯಿಲಿಂತ್ ಸಾಸಮ ಅನಿ ತೇಲ್ ಗಾಲೂನ್, ಪಟ್‌ಪಟ್ ಎತರಿ ಎ ಚಟ್ಟಿಕ್ ಗಾಲ್ಚೆ.

ಕಟ್ಟೆ ಟ

ಅಗತ್ಯಾಚೊ ವಿಷಯ : 1 ಬಿಟ್ಟುಟ, 2 ಬಟಾಟೊ, 2 ಪಿಯಾವು, 5 ಲೊಶ್ಲೆ ಬೀ, 3 ತರ್ನಿ ಮಿರ್ಸಾಂಗ್, 1 ಚಮಚೆ ಮಿರ್ಸಾಂಗ್ ಪಿಟ್ಟಿ, $\frac{1}{2}$ ಚಮಚೆ ಗರಮ ಮಸಾಲೆ ಪಿಟ್ಟಿ, 1 ಚೆಮ್ಮಿ ಹಳದಿ ಪಿಟ್ಟಿ, ಟೋಷ್ಪಾ ಪಿಟ್ಟಿ $\frac{1}{2}$ ಗ್ಲಾಸ (ಬೊಂಬಾಯಿ ರುಲಾವು ಟೋಷ್ಪಾ ಪಿಟ್ಟಿ ಬದಲ ಫಾಲ್ಯತ), ಅಗತ್ಯಾ ತಿತ್ಲೆ ಮೀಟ್, ಭಾಡ್ಲುಕ ಜಾಯಿ ತಿತ್ಲೆ ತೇಲ ಜಾವೊ ತೂಪ್, ಎದೊ ಕಾಡ್ಲು ಬೀಯೆ ಕೊಚ್ಚೊಲು.

ವಿವರ್ : ಕುಕ್ಕಾರಾಂತು ಬಟಾಟೊ ಆನಿ ಬಿಟ್ಟುಟ ಶಿಜ್ಚೊಚೆ. ಮಾಗ್ಗಿರಿ ಎಕ ಖೈಲಿಂತು ತೂಪ್ ಜಾವೊ ತೇಲ್ ದೋವೊರ್ನು ತರ್ನಿ ಮಿರ್ಸಾಂಗ್ ಆನಿ ಪೀಯಾವಾಚೆ ಸಪೂರು ಚೂರು ಆನಿ ಲೊಶ್ಲೆ ಬೀ ತಾಕ್ಕ್ ಫಾಲನು ಭಾಡ್ಲುನು ಶಿಜ್ಚೆಲೆಲೆ ಬಟಾಟೊ ಆನಿ ಬಿಟ್ಟುಟ ಕಡ್ಲು ಬೀಯೆ ಚೂರು, ಮಿಟ್ಟ ಪಿಟ್ಟಿ, ಮಿರ್ಸಾಂಗ್ ಪಿಟ್ಟಿ, ಗರಮ ಮಸಲ ಪಿಟ್ಟಿ, ಹಳದಿ ಪಿಟ್ಟಿ ಒಟ್ಟು ಬರ್ಪುನು ಚಪಾತಿ ಪಿಟ್ಟಾ ವರೀ ಮುದ್ದೊ ಕೊರಚೆ. ತುಮಕಾ ಜಾಯಿ ತಸ್ಸಲೆ ಅಚ್ಚಾಂತು ಫಾಲನು ಕಾಣು ತೋಷ್ಟ ಪಿಟ್ಟೆಂತು ಎಕಡೆ

ತೆಕಡೆ ಲಾವನು ಪೊಳೆ ಖೈಲಿಂತು ಜಾಯಿ ತಿತ್ತೆ ತೂಪ್
ಜಾವೊ ತೇಲ್ ಫಾಲನು ಉಪರಟೆ - ಪರಟೆ ಫಾಲನು
ಭಾಜ್ಜುನು ಕಾಡಚೆ. ಹೂನ ಖಾವಚ ಭಾರೀ ರುಚಿ.

ಕಟ್ಟೆಟ ಜಾಯಿ ಜಾಲ್ಲೆಲಿ ಚೇಟ್ಟಿ :

1/2 ವಳೆ ಸೋಯಿ, ಸಾನು 1 ಕಾಟು ಕೊತ್ತಂಬರಿ ಪಾಲ್ಲೊ,
4 ಲೋಶ್ಲೆ ಬೀ, 1 ಸಾನು ಪಿಯಾವು, 1 ಸಾನು ಆಲ್ಲೆ
ಕುಡ್ಕೊ, ಜಾಯಿ ತಿತ್ತೆ ಮೀಟ್.

ವಿವರ್ : ಹೇ ಪೂರ ಒಟ್ಟು ಫಾಲನು ಸುಕೆಚೇ ಕೋರ್ನು
ಮಿಕ್ಕಿಂತು ಗೀರ ಕೋರ್ನು ವಾಟ್ಟುನು ಕಾಡಚೆ. (ಘ್ಲಾನಾಕ್ಕಾ)

ಕ್ಯಾಬೇಜ್ ಅಂಬಡೊ

ಅಗತ್ಯಾಚೊ ವಿಷಯು : 1 ಗ್ಲಾಸ ಉಡಿದಾದಾಳಿ, 1 ಗ್ಲಾಸ
ಪೊಳೆಯೆಚೊ ಸುರಯಿ ತಾಂದುಲು, 1 ಸಾನ್ ಕ್ಯಾಬೇಜ್,
4 ಪಿಯಾವು, 15 ತಾಂಬ್ಲಿ ಮಿರಸಾಂಗ್, ಚನಯಿತ್ತೆ
ಚಿಂಚಮ, ಅಗತ್ಯಾ ತಿತ್ತೆ ಮೀಟ್, ತೊಳ್ಳಾಕ್ ತ್ಯಾಲ್.

ವಿವರ್ : ಉಡಿದಾದಾಳಿ ಸಾನ್ ಉಜ್ಜೆರಿ ಭಾಜ್ಜುನು
(ತ್ಯಾಲ್ ನಾಕ್ಕ) ತಾಜ್ಜೆ ಒಟ್ಟು ಪೊಳೆಯೆಚೊ ಸುರಯಿ
ತಾಂದುಲು ತಿಂಬತ್ ಗಾಲ್ಚೆ 1 ಗಂಟೆ ಮಾಗ್ಗಿರಿ ತಾಕ್ಕ

ಮಿಸಾಂಗ್, ಚಿಂಚಮ, ಮೀಟ್ ಗಾಲ್ನು ದರಗ್
 ಸುಕೇಚಿ ವಾಟ್ಟುನು ಕಾಡ್ಚೆ. ಮಾಗ್ಗಿರಿ ಕ್ಯಾಬೇಜ್ ಆನಿ
 ಪಿಯಾವು ಸಪೂರ್ ಸಿಂಧುನು ತೇ ಪಿಟ್ವಾಕ್ ಬರ್ಸುನು,
 ಉರುಟು ಆಂಬಡೂ ಕೊರ್ನು ತಾಪ್ಪಯಿಲೆ ತ್ಯಾಲಾಂತು
 ತೋಲ್ನು ಕಾಡ್ಚೆ. ಹುನಯಿ ತಂಡಯಿ ಖಾವ್ವಾಕ್ ಬಾರೀ
 ರುಚಿ.

ಕೊಟ್ಟೋ

ಅಗತ್ಯಾಚೋ ವಿಷಯು : 1 ಗ್ಲಾಸ್ ಉಡಿದಾ ದಾಳಿ,
 1½ ಗ್ಲಾಸ್ ಪೊಳಿಯೊಚೆ ಸುರೆಯಿತಾಂದೂಲ್,
 ಅಗತ್ಯಾತಿತ್ಲೆ ಮೀಟ್.

ವಿವರ್ : ಪುಳೈ ದಿವಸ್ ರಾತ್ರಿ ಉಡಿದಾ ದಾಳಿ ಆನಿ
 ಸುರೆಯಿತಾಂದೂಲ್ ವಿಂಗ್ ವಿಂಗಡ್ ತಿಂಬತ್ ಗಾಲ್ಚೆ.
 ತಿಂಬಲೆ ಉಪರಾನ್ ಉಡಿದ್ ಮಿಕ್ಕಿಂತ್ ಜಾವೋ
 ರಗಡಾರಿ ಗುಡುಗುಡಾನ್ ವಾಟುನ್ ಕಾಡ್ಚೆ. ತಾಂದೂಲ್
 ದರಾಗ್ ವಾಟ್ಟುನ್ ಉಡುದಾ ಒಟ್ಟು ಭರಸುನ್
 ಅಗತ್ಯಾತಿತ್ಲೆ ಮೀಟ್ ಗಾಲುನ್ ದವೆರ್ಚೆ. (ತಾಂದೂಲ್
 ರವೋ, ವಟ್ಟುಚ್ ಬದಲಕ್ ವಾಪುರಚೆ.) ಹೆರ್ದೀಸ್
 ಸಾಕಾಣೆ ಕೊಟ್ಟೋ ಧುವುನ್ ಸುಕೈಚಿ ಪೀಟ್ ತಾಂತು

ಗಾಲುನ್ ಪೆಡಾವಣಾಂತುನ್ ಸಿಜ್ಯೊಚೆ. 10 ಮಿನಿಟ್
ಹೋಡ್‌ಉಜ್ಜರಿ 10 ಮಿನಿಟ್ ಸಾನ್ ಉಜರಿ ಸಿಜ್ಯೊನ್
ಕಾಡ್ಚೆ.

ಹಿಂಗಾ ಚಟ್ನಿ :

ರಮಧಣಕ್ ಬರೆಯಿಲಿಲೆ ಹಿಂಗಾ ಚಟ್ನಿಚೆ ಹಾಕಯಿ
ವಾಪುರಚೆ.

ಮಸಾಲಾ ದೋಸೋ

ಅಗತ್ಯಾಚೊ ವಿಷಯು : 1 ಗ್ಲಾಸ ಪೊಳೆಯೆಚೊ ಸುರಯೀ
ತಾಂದೂಲು, 1 ಮುಷ್ಟಿ ಉಡ್ಡಾ ದಾಳಿ, 1/2 ಮುಷ್ಟಿ ಚಣೆ
ದಾಳಿ, ಅಗತ್ಯಾ ತಿತ್ಲೆ ಮೀಟ್, ಪೋಳೊ ಕಾಡೂಕ ತೇಲ್.

ವಿವರ್ : ತಾಂದೂಲು ಉಡ್ಡಾ ದಾಳಿ, ಚಣೆ ದಾಳಿ, ಒಟ್ಟು
ತಿಂಬತ್ ಗಾಲಚೆ. ಏಕ ಗಂಟೆ ನಂತರ ಹದಲಾನವಾಟ್ಟುನು
ಮೀಟ ಗಾಲನು ದವೊರಚೆ. (ಪುಳೆ ದಿವಸ್)

ಬಾಜಿ (ಮಸಾಲ್ ದೋಸೆಚಿ) :

ಅಗತ್ಯಾಚೊ ವಿಷಯು : 5 ಬಟಾಟೊ, 4 ಪಿಯಾವ್, 7
ತರ್ನಿ ಮಿಸಾಂಗ್, ಥೋಡೆಚೆ ಹಳದಿ ಪಿಟ್ಟಿ, ಹರ್ವಿ
ಕೊತ್ತಂಬರಿ ಆನಿ ಜೇರಾಚಿ ಪಿಟ್ಟಿ, ರುಚಿ ಜಾಯಿ ತಿತ್ಲೆ
ಮೀಟ, ನಾರಲೆಲೆ ತೇಲ್, ಫಣ್ಣಾಕ ಸಾಸಮ.

ವಿವರ್ : ಬಟಾಟೊ ಕುಕ್ಕಾರಾಂತು ಸಿಜ್ಜೊನು ನಿವತರಿ
 ಚಂದ ಸಾನಸಾನ ಚೌಕ ಕೊರನು ಕುಡಕೆ ಕೊರಚೆ.
 ಮಾಗ್ಗಿರಿ ಪಿಯಾವು ಸಪೂರ ದೀಗ ಸಿಂಧೂನು
 ಕಾಯಲೆಂತು ತೇಲ ಸಾಸಮ ಘಾಲನು ಪಟಪಟೆತರಿ, ತರ್ನಿ
 ಮಿರ್ಸಾಂಗ ಘಾಲನು ಭಾವತರೀ, ಪಿಯಾವು ಘಾಲನು,
 ಹದಾ ಭಾಜ್ಜೂನು ಜಾತ್ತರಿ ಸಿಜ್ಜೆಯಿಲೆ ಬಟಾಟಾಚಿ
 ಕುಡಕೊ ಜಾಯಿ ತಿತ್ಲೆ ಮೀಟ್, 1 ಚಮಟಿ ಹಳದಿ ಪಿಟ್ಟಿ
 ಘಾಲನು ಥೋಡೆ ಉದ್ದಾ ಘಾಲನು 5 ಮಿನಿಟ ಸಿಜ್ಜೊನು
 ಸುಕೇ ಕೊರಚೆ. ತಾಜ್ಜೆ ಮಾಗ್ಗಿರಿ ಹರ್ವಿ ಕೊತ್ತಂಬರಿ
 ಆನಿ ಜೀರಾ ಪಿಟ್ಟಿ ಬರಸೂಚೆ.

ಪೋಳೆ ಕಾಯಿಲೆಂತು ಥೋಡೆ ಪೋಳೆ ಪೀಟಿ ಘಾಲನು
 ಪಾತಳ ಪಾತ್ಲಾನು ತಾಜ್ಜೆ ವಯರಿ 2 ಚಮಚೆ ಬಾಜಿ
 ಘಾಲನು ½ ಮಡಚೂನು, ಉಪರಟೆ ಪರಟೆ ಭಾಜ್ಜೂನು
 ಕಾಡಚೆ. ಹುನಯೀ ಥಂಡಯಿ ಖಾವಚಾಕ ಭಾರಿ ರುಚಿ.

ಮುಲ್ಲಂಗಿ ಪರೋಟಾ

ಅಗತ್ಯಾಚೊ ವಿಷಯ : 1 ಮುಲ್ಲಂಗಿ, 4 ಲೋಸಣೆ
 ಬೀ, ½ ಚಮಚ ಮಿರ್ಸಾಂಗೆ ಪಿಟ್ಟಿ, ಅಗತ್ಯಾ ತಿತ್ಲೆ
 ಮೀಟ್, ½ ಚಮಚ ತೇಲ್.

ವಿವರ್ : ಸುವರ್ಣಕ ಮುಲ್ಲಂಗಿ ಧೂವುನು ಪಾತಳೀ ಸಾಲೀ
ಕಾಣು ತೌಶಕಂತಣೇರಿ ಕಿಷ್ಟುನು ದವರಚೆ. ಮಾಗ್ಗಿರಿ 1
ಕಾಯಿಲೀಂತು ತೇಲ ಫಾಲನು ಚಿಕೇ ಹೂನ ಜಾತ್ತರಿ
ಮಿಟ್ಟಾ ಪಿಟ್ಟಿ, ಮಿಸಾಂಗಿ ಪಿಟ್ಟಿ ಆನಿ ಲೋಸಣೆ ಬೀಯೆಚೆ
ಸಪೂರ ಕೊಚ್ಚೊಲು ಫಾಲನು ಚಿಕೇ ಭಾಡ್ಲುನು ತಾಕ್ಕಾಚೆ
ಕಿಷ್ಟಿಲೆಲೆ ಮುಲ್ಲಂಗಿ ಫಾಲನು 5 ಮಿನಿಟ್ ಹಾತು
ಸೋಣಾನಾತ್ತಿಲೆ ಚಾಳ್ಳು ಮುದ್ದೊ ಕೋರ್ನು ದವರಚೆ.

ಪರೋಟಾಚೆ ಪೀಟ್ :

ಅಗತ್ಯಾಚೊ ವಿಷಯು : $\frac{1}{2}$ ಗ್ಲಾಸ ಉದ್ದಾಕ, ಅಗತ್ಯಾ
ತಿತ್ಲೆ ಮೀಟ್, ಕಾಲೋಚಾ ಜಾವ್ಣು ಜಾಲ್ಲೆಲೆ ತಿತ್ಲೆ
ಗಾಂವಚೆ ಪೀಟ, 2 ಚಮಚೆ ತೇಲ್. ಹೇ ಪೂರಾ ಒಟ್ಟು
ಗಾಲ್ನು ಕಾಲ್ನೊನು ಏಕ ಮುದ್ದೊ ಕೊರಚೆ.

ಮುಲ್ಲಂಗಿ ಪರೋಟಾ ಕೊರಚೆ ವಿವರ್ : ಪಿಟ್ಟಾಚೆ ಹದ
ಗೂಳಿ ಕೋರ್ನು ಸಾನಿ ಹಪ್ಪಳಿ ಲಾಟ್ಟುನು ವಯರಿ ಬರ್ಯೆಲೆಲೆ
ಮುಲ್ಲಂಗಿ ಚೂರ್ಣು 2 ಚಮಚೆ ತಾಂತು ಫಾಲನು
ಉಬ್ಬಟೆ ಮಡಚಿಲಾ ಮಣ್ಣೆ ಮಡಚೊನು ಮಾಗ್ಗಿರಿ
ಹೋಡಿ ಕೋರ್ನು ಲಾಟ್ಟುನು ಪೋಳೆ ಕಾಯಿಲೀಂತು ಜಾಯಿ
ತಿತ್ಲೆ ತೇಲ್ ಫಾಲನು, ಭಾಡ್ಲುಚೆ, ಹೂನ-ಹೂನ
ಖಾವಚಾಕ ಭಾರೀ ರುಚಿ.

ಮೈದಾ ಪಿಟ್ಟಾಚೋ ಫಣ್ಣಾ ಪೊಳ್

ಅಗತ್ಯಾಚೋ ವಿಷಯ್ : 1 ಗ್ಲಾಸ್ ಮೈದಾ ಪೀಟ್, 1 ವಳೆ ಸೋಯಿ, 3 ತರ್ನಿ ಮಿರ್ಪಾಂಗ್, ಜಾಯ್ ತಿತ್ಲೆ ಮೀಟ್, ಪೊಳ್ ಕಾಡಕ್ ತೇಲ್, 3 ಚಮಚಿ ಸಾಕ್ಕರ್, ಪೊಳೆ ವೊಟ್ಟು ಕಾವ್ಚೆಕ್ ಲೋಣಿ, ಫಣ್ಣಾಕ್ ಸಾಸಮ, ತೂಪ್ ಆನಿ ಕರ್‌ಬೇವ ಪಾಲ್ಸೊ.

ವಿವರ್ : $\frac{1}{2}$ ಸೋಯಿ, ತರ್ನಿ ಮಿರ್ಪಾಂಗ್, ಆನಿ ಮೀಟ್ ಗಾಲೂನ್ ಮಿಕ್ಸಿಯಾಂತ್ ಗಿರ್, ಕೊರ್ಟೆ. ತಾಕ್ಚಾಚಿ ಉದ್ದಾಕ್ ಗಾಲೂನ್, ಸಾಕ್ಕರ್ ಗಾಲೂನ್ ವರೆಲೆಲೆ ಸೋಯಿ ಮೈದಾ ಭರಸೂನ್ ಪೊಳೆ ಪಿಟ್ಟಾವರಿ ಕೊರ್ಟೆ. ಸಾಸಾಮ, ಕರ್‌ಬೇವ್, ತೂಪ್, ಕಾಯಿಲಿಂತ್ ದವೊರ್ನ್ ಪಟ್ ಪಟಿವಿತರಿ ತೇಯಿಚ್ ಪಿಟ್ಟಾಕ್ ಗಾಲ್ಟೆ. ಪೊಳೆ ಕಾಯಿಲಿಂತ್ ಪೀಟ್ ಗಾಲೂನ್ ಪಾತಾಳ್ ಸಾರೊನು ಉಪರಟೆ ಪರಟೆ ತೂಪ್ ಗಾಲೂನ್ ಭಾಜೂನ್ ಕಾಡ್ಚೆ. ಲೋಣಿಯಾವೊಟ್ಟು ಗಾಲೂನ್ ಕಾವ್ಚೆಕ್ ಭಾರೀ ರುಚಿ.

ಪೂರಿ

ಅಗತ್ಯಾಚೋ ವಿಷಯ : 1 ಗ್ಲಾಸ್ ಉದಾಕ್, ತೊಡೇಚಿ ಮಿರಿಯಾ ಪಿಟ್ಟಿ, ಅಗತ್ಯಾತಿತ್ಲೆ ಮೀಟ್, ಜಾಯ್ತಿತ್ಲೆ ಗಾಂವೂಚಿ ಪೀಟ್, ತೋಳೋಕ್ ತೇಲ್ ಏಕೆಯಿ ತೂಪ್.

ವಿವರ್ : ಉದ್ಯಾಕ್, ಮೀಟ್ ಅನಿ ಮಿರಿಯಾ ಪಿಟ್ಟಿ ಗಾಲೂನ್, ಜಾಯ್ತಿತ್ಲೆ ಗಾಂವೂಚಿ ಪೀಟ್ ಗಾಲೂನ್ ಗಟ್ಟಿ ಕಾಲ್ಗೊಚೆ. ಮಾಗಿರಿ ತೇ ಪಿಟ್ವಾಚೆ ಉರುಟ್ ಉರುಟ್ ಗೂಳಿ ಕೊರ್ಚೆ. ತೆಲ್ಲಾ ಕಾಯಿಲಿ ದವೊರ್ನು ಹದಾ ಉರುಟ್ ಲಾಟೂನ್ ತಾಂತು ತೊಳ್ಚೆ.

ಭಾಜಿ : ಮಸಾಲಾ ದೋಸೇಚಿ ಭಾಜಿ ಹಾಕ್ಯಾಯೀ ವಾಪುರಚಿ.

ಪಿಯ್ಯಾವಾ ಉತ್ತಪ್ಪ (Onion Uttappa)

ಅಗತ್ಯಾಚೊ ವಿಷಯ : 1 ಪ್ಯಾಲೊ ಸುರಯಿ ತಾಂದೂಲ, 1 ಮುಷ್ಟಿ ಉಡ್ಡಾದಾಳಿ, 1 ಮುಷ್ಟಿ ಸುರಯಿ ಶೀತ, 3 ಪಿಯ್ಯಾವು, 4 ಮಿಸಾಂಗ್, 1 ಕಾಟು ಕೊತ್ತಂಬರಿ ಪಾಲ್ಗೊ, ಅಗತ್ಯಾ ತಿತ್ಲೆ ಮೀಟ್, ಪೋಳೊ ಕಾಡೂಕ ಜಾಯಿ ತಿತ್ಲೆ ನಾರ್ಲೆಲ ತೇಲ್.

ವಿವರ್ : ಪುಳೈಂ ದಿವಸು ರಾತ್ರಿ ತಾಂದೂಲ ಆನಿ ಉಡಿದು
 ಒಟ್ಟು ತಿಂಬತ ಘಾಲಚೊ. ತಿಂಬಲೆ 2 ಘಂಟೆ ಮಾಗ್ಗಿರಿ
 ವಾಟ್ಟುಚಿ. ½ ವಾಟ್ಟಿತಾನ ಸುರಯಿ ಶೀತ ಘಾಲನು ಲ್ಹಾನ್
 ಕೋರ್ನ್ ವಾಟ್ಟುನು ಕಾಡಚಿ ಮಾಗ್ಗಿರಿ ಜಾಯಿ ತಿತ್ಲೆ ಮೀಟ್
 ಘಾಲನು ಸುಕೇ ಕಾಣುದವರಚಿ. ಹೆರ್ದಿವಸು ಸಕಾಣೆ
 ಪಿಯ್ಯಾವು, ತರ್ನಿ ಮಿಸಾಂಗ್, ಕೊತ್ತಂಬರಿ ಪಾಲ್ಹೊ
 ಹೇಂ ತಿನ್ನಿಬಗ ಸಪೂರು ಶಿಂದುನು ಮೀಟ್ ಘಾಲನು
 ಬರ್ಸುನು ವಿಂಗಡ ದವರಚಿಂ. ಮಾಗ್ಗಿರಿ ಪೋಳೆ
 ಕಾಯ್ಲಿಂತು 1 ದೌಲೊ ಪೀಟ್ ಘಾಲನು ತಾಜ್ಜೆ ವಯರಿ
 ಪಿಯ್ಯಾವ್ ತರ್ನಿ ಮಿಸಾಂಗ್, ಕೊತ್ತಂಬರಿ ಪಾಲ್ಹೊ
 ಬರ್ಶಿಲಲೆಂ ಪೋಳೆ ವಯರಿ ಚಂದ ಕೋರ್ನ್ ಏಕ್ ಲೇಕ
 ಘಾಲಚಿ. ಆನಿ ಬಾವಡೆ ದಾಂಕಚಿ, ಉಜ್ಜೊ ಸಾನ ಕರಚಿ.
 1 ಮಿನಿಟಾನ ಉಮ್ಮಿ ಘಾಲನು ಭಾಜ್ಜುನು ಕಾಡಚಿ.
 ಚೆಟ್ಟಿಚಿ ಅಗತ್ಯ ನಾ. ಜಾಯಿ ಜಾಲ್ಯಾರಿ ಹಾಜ್ಜೆ ಫೂಡೆ
 ಬರಯಿಲೆಂ ಗೋಳಿ ಬಜೆಚಿ ಚೆಟ್ಟೀಚಿ ವಾಪುರ್ಯೆತ.

ಪೀಟ ರುಲಾಂವ ದೊಡ್ಡ ಕ

ಅಗತ್ಯಾಚೊ ವಿಷಯು : 1 ವಳ್ಕಾ ಸೋಯಿ, 4 ತರ್ನಿ
 ಮಿಸಾಂಗ್, ಜಾಯಿ ತಿತ್ಲೆ ಮೀಟ, ಬರ್ಸುಚಾಕ ಜಾಯಿ
 ತಿತ್ಲೆ ರುಲಾಂವ ಆನಿ ಪೀಟ್, ದೊಡ್ಡ ಕ ಕಾಡಚಾಕ ತೂಪ್.

ವಿವರ್ : 1 ವಳೇಂತುಲೆ $\frac{1}{2}$ ಸೋಯಿ, ತರ್ನಿ
 ಮಿಸಾಂಗ್, ಮೀಟ್ ಫಾಲನು ಮಿಕ್ಕಿಂತು 1 ಸುತ್ತು
 ಘವಂಡಾಚಿ. ತೆಂ ಕಾಣುತಾಕ್ 1 ಗ್ಲಾಸ ಉದ್ದಾಕ ಫಾಲಚಿ.
 ತಜ್ಜೆ ಮಾಗ್ಗಿರಿ ತಾಕ್ಚಾಚಿ ತೀ ವರ್ಲೆಲಿ ಸೋಯಿ ಆನಿ
 ಸಾಕ್ಕರ ಫಾಲಚಿ. ತ್ಯಾ ಮಿಶ್ರಣಾಕ ಜಾಯಿ ತಿತ್ಲೆ ರುಲಾಂವ
 ಆನಿ ಪೀಟ್ ಫಾಲನು ಕಾಲ್ತೊನು ಹಾತ್ತಾನಿ ಧಾಪ್ಪುಚಿ,
 ಮಾಗ್ಗಿರಿ ತೂಪ್ ಫಾಲನು ಭಾಜ್ಪುನು ಕಾಡಚಿ. ಚೆಟ್ನಿಚಿ
 ಅಗತ್ಯ ನಾ. ಲೋಣ್ಯಾ ಮುದ್ದೊ ಫಾಲ್ನು ಖಾವಚಾಕ
 ಭಾರೀ ರುಚಿ.

ಪಂಚರಂಗಿ ಪೋಳೊ

ಅಗತ್ಯಾಚೊ ವಿಷಯು : 2 ಗ್ಲಾಸ ಪೋಳ್ಯೆಚೊ ಸುರಯಿ
 ತಾಂದೂಲ, 2 ಮುಷ್ಟಿ ಉಡ್ಡಾದಾಳಿ, 1 ಮುಷ್ಟಿ
 ಮೂಗಾದಾಳಿ, $\frac{1}{2}$ ಮುಷ್ಟಿ ಚಣೆದಾಳಿ, ಜಾಯಿ ತಿತ್ಲೆ
 ಮೀಟ್.

ವಿವರ್ : ಪುಳ್ಳೆ ದಿವಸು ಹೆಂ ಪೂರ ಒಟ್ಟು ಫಾಲನು
 ತಿಂಬತ್ ಫಾಲಚಿ. ತಿಂಬತ್ ಫಾಲ್ತೆಲೆ 1 ಘಂಟೆ ಮಾಗ್ಗಿರಿ
 ಹದ ಘುಡಘುಡಾನು ವಾಟ್ಪುನು ಮೀಟ್ ಫಾಲನು
 ದವರಚಿ. ಹೆರದಿವಸು ಪೋಳಿಕಾಯಿಲಿಂತು ಪೀಟ್ ಗಾಲ್ನು

ಉಪರಟೆ ಪರಟೆ ಫಾಲನು ಭಾಜ್ಜುನು ಕಾಡಚೆ.
ಪತ್ತಳಯೀ, ದಾಟಯೀ ಕಾಡಯೇತ. ಹಿಂಗಾ ಚೆಟ್ಟೀಚಿ
ಹಾಕ್ಕಾಯಿ ವಾಪುರಯೇತ.

ಪಾನ್ ಪೊಳಾ

ಅಗತ್ಯಾಚೋ ವಿಷಯು : 1 ಗ್ಲಾಸ್ ಪೊಳಿಯೋಚೋ
ಸುರೈಯಿ ತಾಂದೋಲ್, ಅರ್ಧ್ ವಳೆ ಸೋಯಿ ಜಾಯಾತಿತ್ಲೆ
ಮೀಟ್, ಪೋಳ್ ಕಾಡ್‌ಕ್ ತೂಪ್ ಎಕ್‌ಯಿ ತೇಲ್.

ವಿವರ್ : ತಾಂದೂಲ್ ತಿಂಬತ್ ಗಾಲ್ಲೆಲೆ 1 ಗಂಟಾನ್
ಸೋಯಿ ಅನಿ ತಾಂದೂಲ್ ಒಟ್ಟುಚಿ ಗಾಲುನ್
ಜಾಯಾತಿತ್ಲೆ ಮೀಟ್ ಗಾಲುನ್ ವಾಟ್ಪುನು ಕಾಡ್ಚೆ. ಅನಿ
ಪಾತಾಳ್ ಪೀಟ್ ಕೊರ್‌ನ್ ಪೊಳೆಕೈಯಿಲಿಂತು ತೇಲ್
ಗಾಲುನ್, ಪಾತಾಳ್ ಕೊರ್‌ನ್ ಸಾರ್‌ನ್ 4 ಮಡಚ್‌ನ್
ಕಾಡ್ಚೆ.

ಹಿಂಗಾ ಚೆಟ್ಟಿ :

ರಮಧಣಕ್ ಬರೆಯಿಲಿಲೆ ಹಿಂಗಾ ಚೆಟ್ಟಿಚಿ ಹಾಕಯಿ
ವಾಪುರಚೆ.

ಗೊಡ್ಡಾ ರವೋ : ಗೊಡ್ಡಾ ರವೆವೊಟ್ಟುಯಿ ಕಾವ್ವಾಕ್ ಬಾರಿ ರುಚಿ.

ವಿವರ್ : 2 ಚಿಟ್ಸ್ ಗಾಡ್ ಅರ್ಧ್ ಗ್ಲಾಸ್ ಉದಾಕ್ ಗಾಲುನ್ ಕಾಯಿಲಿಂತು ಹದಾ ಪಾಕ್ ಎವ್‌ಚಿ ತನ್ನ ದೊವೊರ್ಚ್. ತಂಡ್ ಜತ್ತಾರಿ ಪಾನ್‌ಪಳಾ ವೊಟ್ಟು ಕಾವ್ವೆ.

ರವಾ ದೋಸಾ

ಅಗತ್ಯಾಚೊ ವಿಷಯು : 1 ಗ್ಲಾಸ್ ಮೈದಾ, 1 ಗ್ಲಾಸ್ ಬಾಂಬೆರವಾ, 1 ಗ್ಲಾಸ್ ತಾಂದುಲಾಚಿ ಪಿಟ್ಟಿ, 5 ತರ್ನಿ ಮಿರಸಾಂಗ್, $\frac{1}{2}$ ಚಮಚಿ ಜೀರೆ, $\frac{1}{2}$ ಮುಷ್ಟಿ ಕಾತ್ತಲಿ ಕುಡ್ಕೊ, 1 ಚಮಚಿ ತೇಲ್, 1 ಚಮಿಟಿ ಸೋಡಾ, ತೊಡೇಚಿ ಮೀಟ್.

ವಿವರ್ : ಪುಳ್ಳೆದಿಸು ರಾತ್ರಿ 1 ಗ್ಲಾಸ್ ಮೈದಾಕ್ ಉದ್ದಾಕ್ ಭರ್ಸುನು ಪಾತ್ತಳ ಕೊರನು. ಸೋಡಾ ಪಿಟ್ಟಿ ಭರಸೊನು ದವರ್ಚೆ. ದೂಪ್ರೆ ದಿವಸ್ ಸಕಾಳಿ ತೇಚಿ ಪಿಟ್ಟಾಕ ರವೊ, ತಾಂದಳ ಪಿಟ್ಟಿ ಭರ ಸೊನು ಉದ್ದಾಕ ಘಾಲುನು ಪಾತ್ತಳ (ಪಾನ್ ಪೊಳೆ ಪಿಟ್ಟಾವರಿ) ಕೊರೆಚಿ. ರುಚಿಕ ಕಿತ್ತಿ ಜಾಯಕಿ ತಿತ್ಲೆ ಮೀಟ್ ಘಾಲುನು. ತಾಕ್ಕಾ ಕಾತ್ತಲೆ ಕುಡುಕೊ

ಭರುಸುನು ಗೆವಚಿಂ, ತಾಜ್ಜೆ ಉಪರಾಂತ ಕಾಯಿಲೆಂತು
ತೇಲ ಘಾಲುನು ತರ್ನಿ ಮಿರಸಾಂಗ ಸಪೂರ್ ಚೂರ್
ಆನಿ ಜೇರೆ ಘಾಲುನು, ಸ್ವಲ್ಪ ಬಾವೋನು (ರಾನ್ನಿರಿ) ತೇ
ಪಿಟ್ಟಾಕ ಘಾಲ್ಚೆ. ಆತ್ತ ತುಮ್ಗೆಲೆ ಪೀಟ್ ತಯಾರಿ ಜಾಲ್ಚೆ.
ಪಾತ್ತಳ ಪಾನಪೊಳೆವರಿ, ಉಮ್ಮಿ, ಉದಾರೆ ಚರಚರಿ
ಭಾಜ್ಜುನು ಘೆಯಾಚಿ. ಹೂನಪೋಳೊ ಖಾವುಚಾಕ್
ಭಾರೀ ರುಚಿ.

ಹಾಕ್ಕ್ಯಾ ಜಾವುಚೆ ಚಟ್ಟಿಚ ವಿವರ್ :

1/2 ವಳೆ ಸೋಯಿ, 1 ಸಾನು ಕಾಟ ಕೊತ್ತಂಬರಿ ಪಾಲ್ಗೊ.
1 ಪಿಯಾವು, 4 ತರ್ನಿ ಮಿರ್ಸಾಂಗ್, ಥೋಡೆಯಚಿ
ಮೀಟ್.

ವಯರಿ ಬರೆಯಿಲೆ ಪೂರಾ. 1 ಚಟ್ಟಿ ಮಿಕ್ಸಿ ಘಾಲುನು
ವಾಟ್ಚಿ-ಯಾಚಿ. ಥಿಡೀರ್ ಚಟ್ಟಿ ಜಾಲ್ಚಿ. (ಫಣ್ಣ ಘಾಲುನಾ)

ರಮಧಣ (ರಮ್ಧಣ)

ಅಗತ್ಯಾಚೊ ವಿಷಯು : 2 ಗ್ಲಾಸ ಸುರೈ ತಾಂದೂಲ, 1
ಗ್ಲಾಸ ಕುಳೀತು. 1/2 ಗ್ಲಾಸ ಉಡಿದಾ ದಾಳಿ, 1 ಕೆಳೀಪಾನ,
1/2 ಚಮಚಿ ನಾರ್ಲೆಲ ತೇಲ್, ಜಾಯಿ ತಿತ್ಲೆ ಮೀಟ್.

ವಿವರ್ : ಕುಳಿತು, ಉಡಿದು, ಸುರೈ ತಾಂದೂಲ್
 ವಿಂಗ್‌ವಿಂಗಡ್ ತಿಂಬತ್ ಘಾಲಚೆ. ತಿಂಬತ್ ಘಾಲೆಲೆಂ
 2 ಗಂಟೆ ಮಾಗ್ಗಿರಿ ಸುರ್ವಕ ಉಡಿದು ಗುಡಗುಡಾನು
 ಮಿಕ್ಸಿಂತು ಜಾವೊ ಪಾತ್ರಿ ರಗಡೆಂತು ಘಾಲನು ವಾಟ್ಟುಚೆ.
 ಉಡಿದಾ ಪೀಟ್ ಕಾಣುತಾಕ್ ತಿಂಬಲೆ ಸುರೈ ತಾಂದೂಲ್
 ಧರಗ ವಾಟ್ಟುನು ಘಾಲಚೆ. ಮಾಗ್ಗಿರಿ ಕುಳಿತು
 ಗುಡಗುಡಾನು ವಾಟ್ಟುನು ಕಾಣು ಪ್ರಿಜ್ಜಾಂತು ಧವರಚೆ.
 ಜಾವಕ ತಿಲ್ಲೆ ಮೀಟ ಕುಳತಾಚೆ ಸಮೇತ ಉಡಿದಾ ಪಿಟ್ಟಾಕ
 ಘಾಲಚೆ. ಹೆರ ಧಿವಸು ಸಕಾಣೆ ಕುಳಿತಾ ಪೀಟ್ ಆನಿ
 ಉಡಿದಾ ಪೀಟ್ ಸುಕೇ ಇಡ್ಲಿ ಪಿಟ್ಟಾವರಿ ಬರ್ಪುಚೆ.
 ಪೇಡಾವಣ ಗ್ಯಾಸಾರಿ (ರಾನ್ನಿರಿ) ಉದ್ದಾಕ ಘಾಲನು
 ದವೊರನು ಊಬ ಅಯಿಲೆ ತಶೀಂಚಿ ಕೇಳಿಪಾನ
 ಧವೊರನು ಬಾವೊನು ಥಾಕ್ಕಾ ತೇಲ್ ಸರೋವನು ತಯಾರಿ
 ಕೆಲ್ಲೆಲೆ ಪೀಟ ರೊಕೊಚೆ. ಆನಿ ಪೇಡಾವಣ ಧಾಂಮುಚೆ.
 5 ಮಿನಿಟ ಹೋಡ್ ಉಜ್ಜೇರಿ ಆನಿ 15 ಮಿನಿಟ್ ಸಂತ
 ಉಜ್ಜೇರಿ ಶಿಜ್ಜೊಚೆ. ಶಿಜ್ಜೊನು ಜಾತ್ತರಿ ಹದಾ ನಿವತಾನ
 1 ಇಂಚ ಚೌಕ ಕಾಯ್ಲೆತನ ಕುಡ್ಕೆ ಕೋರಕಾ. ನಾರ್ಲೆಲ
 ತೇಲ್ ಘಾಲನು ಹುನ್ಯೇಚಿ ಖಾವಚಕಯಿ ರುಚಿ.

ಹಿಂಗಾ ಚೆಟ್ಟಿ :

ಅಗತ್ಯಾಚೊ ವಿಷಯು : 1 ವಳೆ ಸೋಯಿ, 4 ತ್ವಾಂಬಡಿ (ಗುಡ್ಡಿ) ಭಾಜ್ಜಿಲಿ ಮಿಸಾಂಗ್, 1 ಸಾನ್ ಹಿಂಗಾ ಕುಡ್ಕೊ, 1 ಚಮಚಿ ನಾರ್ಲೆಲ ತೇಲ್, ಫಣ್ಣಾಕ ತೋಡೆ ಸಾಸಮ, ಜಾಯಿ ತಿತ್ಲೆ ಮೀಟ್, ಸಾನ್ ಚಣೆ ಇತ್ಲೆ ಚಿಂಚಾಮ.

ವಿವರ್ : ಸೋಯಿ, ಮಿಸಾಂಗ್, ಚಿಂಚಾಮ ಒಟ್ಟು ಮಿಕ್ಸಿಂತು ವಾಟ್ಟುಚೆ. $\frac{1}{2}$ ವಾಟ್ಟಿತನಾ ಹಿಂಗು ತೇಲಾಂತು ಪುಲ್ಲಾನು ತಾಕ್ಕಾ ಫಾಲಚೆ. ಜಾಯಿ ತಿತ್ಲೆ ಮೀಟ್ ಫಾಲನು ಲ್ಹಾನ ಕೋರನು ವಾಟ್ಟುನು ಕಾಡಚೆ. ಹದ ಪಾಡ್ಲಳ ಕೋರನು ತಾಕ್ಕಾ ಸಾಸಮ ಫಣ್ಣಾ ಫಾಲಚೆ. ಅತಾಂ ರಮಧಣೆಚಿ ಚೆಟ್ಟಿ ತಯಾರ ಜಾಲ್ಲಿ.

ಸಗ್ಲೆ ಗೋವಾಂಚೋ ಪೊಳ್

ಅಗತ್ಯಾಚೊ ವಿಷಯು : 1 ಗ್ಲಾಸ್ ಸಗ್ಲೆ ಗೋವ್, 1 ವಳೆ ಸೋಯಿ, 3 ತರ್ನಿ ಮಿಸಾಂಗ್, ಜಾಯ್ತಿತ್ಲೆ ಮೀಟ್, ಪೊಳ್ ಕಾಡಕ್ ತೇಲ್, ಪೊಳೆ ವೊಟ್ಟು ಕಾವ್ಚೆಕ್ ಲೋಣೆ.

ವಿವರ್ : ಸಗ್ಲೆ ಗೋವ್, (ತಿಂಬೊಚೆನಾಕ್ಲಾ) ಅನಿ
 ಸೋಯಿ ಗಾಲೂನ್ ಲಾನ್ ಕೊರ್ನ್, ವಾಟ್ಸೂನ್ ಕಾಡ್ಚೆ.
 ತಾಕ್ಲಾ ಜಾಯ್ತಿತ್ಲೆ ಮೀಟ್ ಅನಿ ತರ್ನಿ ಮಿರ್ಸಾಂಗ್
 ಸಪೂರ್ ಕೊಚ್ಚಲು ಕೊರ್ನ್, ಬರಸೂಚೆ. ಹದಾ ಸುಕ್ಲೆ
 ಕೊರ್ನ್ ಪೊಳೆಕಾಯಿಲಿಂತ್ ಪಾತ್ಲಾಳ್ ಪಾತ್ಲಾನ್
 ಉಪರಟೆ ಪರಟೆ ಗಾಲೂನ್ ಭಾಜೂನ್ ಕಾಡ್ಚೆ.
 ಲೋಣಿಯಾವೊಟ್ಟು ಗಾಲೂನ್ ಕಾವ್ಚಾಕ್ ಭಾರೀ ರುಚಿ.

ಸಾನ್ನಾ ಪೊಳಾ

ಸಾಲ್ಲಾ ಸಾನ್ನಾ ಪೋಳ್ 1

ಅಗತ್ಯಾಚೋ ವಿಷಯು : 1 ಗ್ಲಾಸ್ ಪೊಳಿಯೋಚೋ
 ಸುರೈಯಿ ತಾಂದೋಲ್, 6 ತಾಂಬಿಡಿ ಗುಡ್ಡಿ ಮಿರ್ಸಾಂಗ್,
 2 ಗ್ಲಾಸ್ ಸಾಲ್, ಅಗತ್ಯಾತಿತ್ಲೆ ಮೀಟ್, ಪೋಳ್
 ಕಾಡೋಕ್ ಜಾಯ್ತಿತ್ಲೆ ತೇಲ್, ತೊಡೆಯಿ ಚಿಂಚಮ್.

ವಿವರ್ : ತಾಂದೋಲ್ ತಿಂಬತ್ ಗಾಲ್ಲೆಲೆ 1 ಗಂಟೆನ್
 ತಾಂದೋಲ್, ಸಾಲ್, ಮಿರ್ಸಾಂಗ್, ಮೀಟ್, ಚಿಂಚಮ್
 ಗಾಲುನ್ ವೊಟ್ಟು ದರಾಗ್ ವಾಟುನ್ ಕಾಡ್ಚೆ. ಹದಾ
 ಪಾತ್ಲಾಳ್ ಪೀಟ್ ಕೊರ್ನ್ ಪೊಳೆಕೈಯಿಲಿಂತ್
 ಗಾಲೂನ್ ಪಾತಳ್ ಸಾರ್ನ್, ಪೊಳೊ ಉಪರಟೆ ಪರಟೆ
 ಭಾಜೂನ್ ಕಾಡ್ಚೆ.

ಕೀರ್ಲ್ ಸಾನ್ನಾ ಪೋಳ್ 2

ಅಗತ್ಯಾಚೋ ವಿಷಯು : 1 ಗ್ಲಾಸ್ ಪೊಳಿಯೋಚೋ
ಸುರೈಯಿ ತಾಂದೋಲ್, 6 ತಾಂಬಡಿ ಗುಡ್ಡಿ ಮಿಸಾಂಗ್,
1½ ಗ್ಲಾಸ್ ಕೀರ್ಲ್, ಅಗತ್ಯಾತಿತ್ಲೆ ಮೀಟ್, ಪೋಳ್
ಕಾಡೋಕ್ ಜಾಯ್ತಿತ್ಲೆ ತೇಲ್, ತೊಡೆಯಿ ಚಿಂಚಮ್.

ವಿವರ್ : ತಾಂದೋಲ್ ತಿಂಬತ್ ಗಾಲ್ತೆಲೆ 1 ಗಂಟೆನ್
ತಾಂದೋಲ್, ಕೀರ್ಲ್, ಮಿಸಾಂಗ್, ಮೀಟ್, ಚಿಂಚಮ್
ಗಾಲುನ್ ವೊಟ್ಟು ದರಾಗ್ ವಾಟುನ್ ಕಾಡ್ಚೆ. ಹದಾ
ಪಾತಳ್ ಪೀಟ್ ಕೊರ್ನ್ ಪೊಳೆಕೈಯಿಲಿಂತ್ ಗಾಲೂನ್
ಪಾತಳ್ ಸಾರ್ನ್, ಪೊಳೊ ಉಪರಟೆ ಪರಟೆ ಭಾಜ್ಜುನ್
ಕಾಡ್ಚೆ.

ಪಿಯಾವ್ ಸಾನ್ನಾ ಪೋಳ್ 3

ಅಗತ್ಯಾಚೋ ವಿಷಯು : 1 ಗ್ಲಾಸ್ ಪೊಳಿಯೋಚೋ
ಸುರೈಯಿ ತಾಂದೋಲ್, ½ ವಳೆ ಸೋಯಿ, ½ ಗ್ಲಾಸ್
ಸಗುಳ್ ಮೂಗ್, 6 ಗುಡ್ಡಿ ಭಾಜ್ಜಿಲಿ ತಾಂಬಡಿ
ಮಿಸಾಂಗ್, 4 ಪಿಯಾವ್, ಅಗತ್ಯಾತಿತ್ಲೆ ಮೀಟ್,
ಪೋಳ್ ಕಾಡೋಕ್ ಜಾಯ್ತಿತ್ಲೆ ತೇಲ್, ತೊಡೆಯಿ
ಚಿಂಚಮ್.

ವಿವರ್ : ತಾಂದೂಲ್ ಅನಿ ಮೂಗ್ ವೊಟ್ಟು ತಿಂಬತ್
 ಗಾಲ್ತ್ 1 ಗಂಟೆನ್ ತಾಜ್ಜಿ ವೊಟ್ಟು ಸೋಯಿ, ಮಿಸಾಂಗ್,
 ಮೀಟ್, ಚಿಂಚಮ್ ಗಾಲುನ್ ವೊಟ್ಟು ದರಾಗ್ ವಾಟುನ್
 ಕಾಡ್ಜೆ. ಸುಕೈಚಿ ಪೀಟ್ಪಾಕ್ ಪಿಯಾವ್ ಸಪೂರ್ ಸಿಂಧುನ್
 ಗಾಲುನ್ ಪೊಳೆಕೈಯಿಲಿಂತ್ ಹಾತನ್ ತಾಪೂನ್ ಪೊಳೊ
 ಉಪರಟೆ ಪರಟೆ ಭಾಜ್ಜೂನ್ ಕಾಡ್ಜೆ.

ಕ್ಯಾಬಿಜಾಚೆ ಸಾನ್ನಾ ಪೋಳ್ 4

ಅಗತ್ಯಾಚೋ ವಿಷಯು : 1 ಗ್ಲಾಸ್ ಪೊಳಿಯೋಚೋ
 ಸುರೈಯಿ ತಾಂದೋಲ್, $\frac{1}{2}$ ಗ್ಲಾಸ್ ತೊರಿ ದಾಳಿ 8 ಗುಡ್ಡಿ
 ತಾಂಬಿಡಿ ಮಿಸಾಂಗ್, 2 ಪಿಯಾವ್, $\frac{1}{2}$ ಕ್ಯಾಬೇಜ್,
 ಅಗತ್ಯತಿತ್ಲೆ ಮೀಟ್, ಪೋಳ್ ಕಾಡೋಕ್ ಜಾಯಿತಿತ್ಲೆ
 ತೇಲ್, ತೊಡೆಯಿ ಚಿಂಚಮ್.

ವಿವರ್ : ತಾಂದೂಲ್ ಅನಿ ತೊರಿದಾಳಿ ವೊಟ್ಟು ತಿಂಬತ್
 ಗಾಲ್ತ್ 1 ಗಂಟೆನ್ ತಾಜ್ಜಿ ವೊಟ್ಟು ಮಿಸಾಂಗ್, ಮೀಟ್,
 ಚಿಂಚಮ್ ಗಾಲುನ್ ವೊಟ್ಟು ದರಾಗ್ ವಾಟುನ್ ಕಾಡ್ಜೆ.
 ಸುಕೈಚಿ ಪೀಟ್ಪಾಕ್ ಕ್ಯಾಬೇಜ್ ಅನಿ ಪಿಯಾವ್ ಸಪೂರ್
 ಸಿಂಧುನ್ ಗಾಲುನ್ ಪೊಳೆಕೈಯಿಲಿಂತ್ ಹಾತನ್ ತಾಪೂನ್
 ಪೊಳೊ ಉಪರಟೆ ಪರಟೆ ಭಾಜ್ಜೂನ್ ಕಾಡ್ಜೆ.

ಪೊಡ್ಡಲೆ ಬೀಯೆಚೊ ಸಾನ್ನಾ ಪೊಳೊ 5

ಅಗತ್ಯಾಚೊ ವಿಷಯು : 1 ಗ್ಲಾಸ್ ಪೊಳಯಿಚೊ ಸುರಯಿ
ತಾಂದುಲ್ $\frac{1}{2}$ ಗ್ಲಾಸ್ ಪೊಡ್ಡಲೆ ಬೀ. 4 ತಾಂಬ್ಲಿ
ಮಿರಸಾಂಗ್ (ಭಾಜ್ಜುಚೆ ನಾಕ್ಯಾ) ತೋಡೆ ಚಿಂಚಮ,
ಜಾಯಿ ತಿತ್ಲೆ ಮೀಟ್, ಪೊಳೊ ಕಾಡುಕ ತೇಲ್.

ವಿವರ್ : ತಾಂದುಲ್ ತಿಂಭತಾ ಗಾಲ್ಲೆಲೆ 1 ಘಂಟ್ಯಾನ್
ತಾಕ್ಯಾ ಮಿರಸಾಂಗ್, ಚಿಂಚಮ, ಪೊಡ್ಡಲೆ ಭಿ ಆನಿ ಮೀಟ್
ಪೂರಾ ಗಾಲನು. ವಾಟ್ಪುಚಿ, ಪೊಳೆಕಾಯಿಲಿಂತು 1 ದವುಲ್
ಪೀಟಗಾಲನು ಪಾತ್ತ್ಲೆ ಕೊರನು ಸಾರೂನು ಉಪರಟೆ
ಪರಟೆ ಗಾಲನು ಭಾಜ್ಜುನು, ಜಾವಣ ಒಟ್ಟು ಹುನಯಿ
ಥಂಡಯಿ ಖಾವಚಕ್ ಭಾರೀ ರುಚಿ.

ಸ್ಯಾಂಡ್ ವಿಚ್ (Sandwich)

ಅಗತ್ಯಾಚೊ ವಿಷಯು : 2 ಬಟಾಟೊ, 2 ಪಿಯಾವು, 2
ಟೊಮೆಟೊ, 2 ಸಾನ್ ತೌಶೆ, 1 ಸಗ್ಲೆ ಬ್ರೆಡ್.

ಅಗತ್ಯಾಚೊ ವಿಷಯು : ಚೆಟ್ಟಿಕ್ -4 ತರ್ಲಿ ಮಿಸಾಂಗ್,
 $\frac{1}{2}$ ಕುಡ್‌ಕ್ ಪಿಯಾವು, 5 ಲೊಸ್ನೆಚೆ ಬಿಯೋ, 1 ಕಾಟು
ಕೊತ್ತಂಬರಿ ಪಾಲ್ಯೊ, 1 ಸಾನ್ ವಳೆ ಸೋಯಿ, ಅಗತ್ಯಾ
ತಿತ್ಲೆ ಮೀಟ್.

ವಿವರ್ : ಸುರವೇಕ್ ಬಟಾಟ್ ಸಿಜ್ಜುನು ಉರುಟ್ ಕುಡ್ಕೆ
 ಕೊರ್ನ್ ದವರಚೆ ತಶ್ಶೀಂಚಿ ಪಿಯಾವು, ಟೊಮೆಟೊ, ತೌಶೆ
 ಉರುಟ್ ಕುಡ್ಕೆ ಕೊರ್ನ್ ದೊವ ರಚೆ. ಮಾಗ್ಗಿರಿ ವಯಿರಿ
 ಬರೆಯಿಲೆಲೆ ಚೆಟ್ಟಿಚಿ ಅಗತ್ಯಚೊ ವಿಷಯು ಒಟ್ಟು ಗಾಲ್ನು
 ಸುಕೇ ವಾಟ್ಟುಚೆ. ತಾಜ್ಜೆ ಮಾಗ್ಗಿರಿ 1 ಬ್ರೆಡ್ ಕುಡ್ಕೊ
 ಗೇವ್ನ್ 1 ಚಮಚ ಚೆಟ್ಟಿ ಗಾಲ್ನು, ಪಾತಳ್ ಏಕ್ ಲೇಕ
 ಸಾರೋಚೆ. ಮಾಗ್ಗಿರಿ ತೇ ಬಟಾಟೆಚೆ, ಪಿಯಾವಾಚೆ,
 ಟೊಮೆಟೊಚೆ ಆನಿ ತೌಶೆಚೆ ಉರುಟ್ ಕುಡ್ಕೆ ದವರ್ಚೆ.
 ತಾಜ್ಜೆ ವಯಿರಿ ಆನೇಕ್ ಬ್ರೆಡ್ಚಾಚೆ ಕುಡ್ಕೊ ಗೇವ್ನ್ ತಾಕ್ಲೆ
 ಚೆಟ್ಟಿ ಪಾತಳ್ ಸಾರೋನ್, ತಾಜ್ಜೆ ವಯರ್ ಉಮ್ಮಿ ಗಲ್ಚೆ.
 4 ಕುಡ್ಕೆ ಕೊರ್ನ್ ಖಾವ್‌ಚಾಕ್ ದೀವ್ಚೆ.

ಸಾನ್ನ್ ಕೊಟ್ಟೊ (ಮುಗಾಚೊ)

ಅಗತ್ಯಾಚೊ ವಿಷಯು : 1 ಗ್ಲಾಸ ಸಗ್ಲೊ ಮುಗು, 1
 ಗ್ಲಾಸ ಪೊಳೆಯಿಚೊ ಸುರಯಿ ತಾಂದುಲು, 1 ವಳೆ
 ನೋಯಿ, 10 ತಾಂಬಿಡಿ ಮಿಸಾಂಗ (ಭಾಜ್ಜುಚೆ ನಾಕ್ಯಾ)
 ಗಜಗೆ ಇತ್ಲೆ ಚಿಂಚಮ, ತೋಡೋ ಹಿಂಗು, ಜಾಯಿ
 ತಿತ್ಲೆ ಮೀಟ್, ತೋಡೆ ನಾರಲೇಲೆ ತ್ಯಾಲ.

ವಿವರ್ : ಮುಗು ಆನಿ ತಾಂದುಲ್ ಒಟ್ಟು ತಿಂಬತ್ ಗಾಲನು 2 ಘಂಟೆ ಮಾಗ್ಗಿರಿ ತಾಚ್ಚೆ ಒಟ್ಟು ಸೋಯಿ, ಮಿರಸಾಂಗ ಹಿಂಗು, ಮೀಟ್ ಪೂರ ಗಾಲನು ದರಗ ವಾಟ್ಟುನ್ ಕೇಳಿ ಪಾನ, ಎಕಯಿ ಇಡ್ಲಿ ದೊಣ್ಣೆಂತು ಗಾಲನು 20 ಮಿನಿಟ್ ಪೆಡವಾಣಂತು ಸಿಜ್ಜೊಟೆ (5 ಮಿನಿಟ್ ಹೋಡ ಉಜ್ಯಾರಿ ಮಾಗ್ಗಿರಿ ಸಾನ ಉಜ್ಯಾರಿ) ಜಾವಣ ಒಟ್ಟು ಹುನಚಿ ಸಾನ್ನ ಕೊಟ್ಟೇಕ ತೋಡೆ ನಾರಲೇಲೆ ತ್ಯಾಲ ಗಾಲನು ಖಾವಚೇಕ ಭಾರೀ ರುಚಿ.

ಸಾನ್ನಾ ಕೊಟ್ಟೊ (ಮಶಿಂಗಾ ಪಾಲ್ಲೆಚೊ)

ಅಗತ್ಯಾಚೊ ವಿಷಯು : 1 ಗ್ಲಾಸ ಪೊಳೆಯಿಚೊ ಸುರಯಿ ತಾಂದುಲು, 10 ತಾಂಬಿಡಿ ಮಿಸಾಂಗ್ (ಭಾಜ್ಜುಚೆ ನಾಕ್ಯಾ) 1 ವಳೆ ಸೋಯಿ, ತೋಡೆ ಚಿಂಚಮ, ಅಗತ್ಯಾ ತಿತ್ಲೊ ಮಶಿಂಗಾ ಪಾಲ್ಲೊ ಜಾಯಿ ತಿತ್ಲೆ ಮೀಟ್. ತೋಡೆ ನಾರಲೇಲೆ ತೇಲ್.

ವಿವರ್ : ತಾಂದುಲ್ ತಿಂಬತ್ ಗಾಲ್ಲೆಲೆ 2 ಘಂಟೆ ಮಾಗ್ಗಿರಿ ತಾಚ್ಚೆ ಒಟ್ಟು ಸೋಯಿ, ಮಿಸಾಂಗ್, ಚಿಂಚಮ ಮೀಟ್ ಪೂರಾ ಗಾಲನು ದರಗ ವಾಟ್ಟುಚಿ ಮಾಗ್ಗಿರಿ ತಾಕ್ಯಾ ಮಶಿಂಗಾ ಪಾಲ್ಲೊ ಧುವುನು ಜಾಯ್

ತಿತ್ಲೊ ಬರಸುಜೆ (ಸುಕ್ಕೇಚಿ) ಕೋಟ್ಟೆಂತು. ಕೇಳಿ ಪಾನ, ಎಕಯಿ ಇಡ್ಲಿ ದೊಣ್ಣೆಂತು ಗಾಲನು 20 ಮಿನಿಟ ಪೆಡವಾಣಂತು ಸಿಜ್ಲೊಚೆ (5 ಮಿನಿಟ ಹೋಡ ಉಜ್ಯಾರಿ ಮಾಗ್ಗಿರಿ ಸಾನ ಉಜ್ಯಾರಿ) ಜಾವಣಾ ಒಟ್ಟು ಹುನಚಿ ಸಾನ್ನಾ ಕೊಟ್ಟೇಕ ತೋಡೆ ನಾರಲೇಲೆ ತೇಲ್ ಗಾಲನು ಖಾವಚೇಕ ಭಾರೀ ರುಚಿ.

ಧೌಸಳಿ

ಅಗತ್ಯಾಚೊ ವಿಷಯು : 1 ಗ್ಲಾಸ ಪೋಳಿಯೆ ಸುರೈ ತಾಂದುಲ್, $\frac{1}{2}$ ವಳ್ಕಾ ಸೋಯಿ, 1 ಹಧ ತೌಶೆ, 4 ತರ್ನಿ ಮಿಸಾಂಗ್, ಅಗತ್ಯಾ ತಿತ್ಲೆ ಮೀಟ್, ಪೋಳೊ ಕಾಡಚಾಕ ಜಾಯಿ ತಿತ್ಲೆ ತೇಲ್.

ವಿವರ್ : ತಾಂದುಲ್ ತಿಂಬತ್ ಘಾಲ್ಲೆಲೆ 2 ಗಂಟೆ ಮಾಗ್ಗಿರಿ ಸೋಯಿ ಒಟ್ಟು ಧರಗ / ಖರ ವಾಟ್ಪುಚೆ. ಕಾಳ್ಳೆಲೆ ಪಿಟಾಕ ತರ್ನಿ ಮಿಸಾಂಗ್ ಕೊಚ್ಚೊಲು ಭರ್ಸುಚೆ. ಮಾಗ್ಗಿರಿ ತೌಶೆ ಸಾಲಿ ಕಾಣು ತೌಶ್ಯಂತಣೆಂತು ಕಾಂತುನು ತ್ಯಾ ಪಿಟ್ವಾಂತು ಭರ್ಸುಚೆ. ಪೀಟ್ ಮಸ್ತ ಪಾತಳ ಕೊರಚೆ ನಾಕ್ಯಾ. ಉಪರಟೆ, ಪರಟೆ ಭಾಜ್ಜುನು ಕಾಣು ಲೋಣ್ಯಾ ಒಟ್ಟು ಖಾವಚಾಕ ಭಾರೀ ರುಚಿ.

ಉಡಿದ್ ಮೈದಾ ಪೋಳ್

ಅಗತ್ಯಾಚೋ ವಿಷಯು : 1 ಗ್ಲಾಸ್ ಉಡಿದಾ ದಾಳಿ,
2 ಗ್ಲಾಸ್ ಮೈದಾ, ಅಗತ್ಯಾ ತಿತ್ಲೆ ಮೀಟ್, ಪೋಳ್
ಕಾಡ್‌ಕ್ ತೂಪ್.

ವಿವರ್ : ಪುಳೈ ದಿವಸ್ ರಾತ್ರಿ ಉಡಿದಾ ದಾಳಿ ತಿಂಬತ್
ಗಾಲ್ಚೆ. 1 ಗಂಟೆನ್ ಉಡಿದ್ ಗುಡುಗುಡಾನ್ ವಾಟುನ್,
ಜಾಯ್‌ತಿತ್ಲೆ ಮೀಟ್ ಗಾಲುನ್ ದೊವೊರ್ಚೆ. ಹೆರ್‌ದೀಸ್
ಸಕಾಣಿ ಮೈದಾ ಪೀಟ್ ಉದ್ಕಾನ್ ಗಾಲುನ್ ಬರಸೂನು
ತೇ ಉಡಿದಾ ಪೀಟ್ಕಾಕ್ ಭರಸುಸೆ. ತೂಪ್ ಗಾಲುನ್
ಹದಾ ಪಾತಳ್ ಪೀಟ್ ಪೊಳೆಕೈಯಿಲ್ ಗಾಲೂನ್
ಉಪರಟೆ ಪರಟೆ ಗಾಲೂನ್ ಬಾಜ್ಜೂನ್ ಕಾಡ್ಚೆ.

ಕೊತ್ತಂಬರಿಚೆ ಚಟ್ನಿ :

ಅಗತ್ಯಾಚೋ ವಿಷಯು : 1 ವೊಳೆ ಸೋಯಿ, 3 ತಾಂಬಡಿ
ಗುಡ್ಡಿ ಭಾಜ್ಜೆಲಿಲಿ ಮಿಸಾಂಗ್, ತೊಡೀ ಕೊತ್ತಂಬರಿ
(ಅರ್ಧ ಚಮಚ) 1 ಚಿಮ್ಮಿ ಚಿಂಚಾಮ್, ಜಾಯ್‌ತಿತ್ಲೆ
ಮೀಟ್, ಫಣ್ಣಾಕ್ ಸಾಸಮ ತೇಲ್, ಕರ್‌ಬೇವು.

ವಿವರ್ : ಸೋಯಿ, ಮಿಸಾಂಗ್, ಚಿಂಚಾಮ್, ಹರಿವ್
ಕೊತ್ತಂಬರಿ ಅನಿ ಮೀಟ್ ಪೂರಾ ಒಟ್ಟು ಗಾಲುನ್

ಉದಾಕ್ ಗಾಲುನ್ ವಾಟ್ಟುಚಿ. ಜಾಯ್ತಿತ್ತೆ ಪಾತ್ತಳ್
ಕೊರ್ನ್ ತಾಕ್ಕಾ ಸಾಸಮ ಅನಿ ಕರ್ಬೇವಾಚಿ ಫಣ್ಣ
ಗಾಲ್ಚಿ.

ಉಡಿದ್ ರುಲಾವಾಂಚೆ ದೊಡ್ಡಾಕ್

ಅಗತ್ಯಾಚೋ ವಿಷಯ್ : 1 ಗ್ಲಾಸ್ ಉಡಿದಾ ದಾಳಿ, 2
ಗ್ಲಾಸ್ ರುಲಾವ್, ಅಗತ್ಯಾತಿತ್ತೆ ಮೀಟ್, ಪೋಳ್
ಕಾಡ್‌ಕ್ ತೇಲ್, 6 ತರ್ನಿ ಮಿರ್ಸಾಂಗ್ ಫಣ್ಣಕ್ ಸಾಸಮ.

ವಿವರ್ : ಪುಳ್ಳಿ ದಿವಸ್ ರಾತ್ರಿ ಉಡಿದಾ ದಾಳಿ ತಿಂಬತ್
ಗಾಲ್ಚಿ. 1 ಗಂಟೆನ್ ಉಡಿದ್ ಗುಡುಗುಡಾನ್ ವಾಟ್ಟುನ್,
ಜಾಯ್ತಿತ್ತೆ ಮೀಟ್ ಗಾಲುನ್ ದೊವೊರ್ಚಿ. ಹೆರ್‌ದೀಸ್
ಸಕಾಣಿ ರುಲಾವ್ ಉದ್ಯಾನ್ ಗಾಲುನ್ ಬರಸೂನು ತೇ
ಉಡಿದಾ ಪೀಟ್ಟಾಕ್ ಭರಸುಸೆ. ತಾಕ್ಕಾಚಿ 6 ತರ್ನಿ
ಮಿರ್ಸಾಂಗ್ ಸಪೂರ್ ಚೂರು ಕರ್ನ್ ಗಾಲಚಿ, ಅನಿ
ಸಾಸಮ ಫಣ್ಣ ಗಾಲ್ಚಿ. ತೇಲ್ ಗಾಲುನ್ ದಾಟ ದೊಡ್ಡಾಕ್
ಪೊಳೆಕೈಯಿಲ್ ಗಾಲೂನ್ ಉಪರಟೆ ಪರಟೆ ಗಾಲೂನ್
ಬಾಜ್ಜೂನ್ ಕಾಡ್ಚಿ. ಹಾಕ್ಚಿ ಚಟ್ಟಿಚಿ ಅಗತ್ಯ ನಾ.
ಲೋಣಿಯಾವೊಟ್ಟು ಉನಾಚಿ ಕಾವ್ಚಿಕ್ ಭಾರಿ ರುಚಿ.

ಉಡಿದ್ ನಾಂಚೋನ್ ಪೋಳ್

ಅಗತ್ಯಾಚೊ ವಿಷಯು : 1 ಗ್ಲಾಸ್ ಉಡಿದ್, 1½ ಗ್ಲಾಸ್ ನಾಂಚಾನೆ ಪಿಟ್ಟೋ, ಜಾಯ್ತಿತ್ಲೆ ಮೀಟ್, ಪೋಳ್ ಕಾಡ್‌ಕ್ ತೇಲ್.

ವಿವರ್ : ಪುಳೈ ದಿವಸ್ ರಾತ್ರಿ ಉಡಿದಾ ದಾಳಿ ತಿಂಬತ್ ಗಾಲ್ಚೆ. ತಿಂಬೆಲೆ ಉಪರಾನ್ ಉಡಿದ್ ಮಿಕ್ಸಿಂತ್ ಜಾವೋ ರಗಾಡರಿ ಗುಡುಗುಡಾನ್ ವಾಟುನ್ ಕಾಡ್ಚೆ. ಅಗತ್ಯಿತ್‌ಲೆ ಮೀಟ್ ಗಾಲುನ್ ದವೆರ್ಚೆ. ಹೆರ್‌ದೀಸ್ ಸಕಾಣೆ ನಾಂಚಾನೆ ಪಿಟ್ಟೆ ಉದ್ಯಾ ಗಾಲುನ್ ಭರಸುನ್ ತೇ ಉಡಿದಾ ಪಿಟ್ಟಾಕ್ ಬರಸೂಚೆ. ಪೂಳೈಕಾಯಿಲೆಂತ್ ಪೀಟ್ ಗಾಲುನ್ ಹದಾ ಪತಳ್ ಕೊರ್‌ನ್ ಉಪರಟೆ ಪರಟೆ ಬಜೂನ್ ಕಾಡ್ಚೆ.

ಹಿಂಗಾ ಚಟ್ನಿ :

ರಮಧಣಕ್ ಬರೆಯಿಲಿಲೆ ಹಿಂಗಾ ಚಟ್ನಿಚೆ ಹಾಕಯಿ ವಾಪುರಚೆ.

ಉಕ್ಕೊ ಸುರೈ ಪೋಳೊ

ಅಗತ್ಯಾಚೊ ವಿಷಯು : 1 ಗ್ಲಾಸ್ ಉಕ್ಕೊ ತಾಂದೂಲ್ (ಧವ್ವೊ ತಾಂದೂಲ), 1 ಗ್ಲಾಸ್ ಪೋಳಿಯೆಚೊ ಸುರೈ

ತಾಂದೂಲ್. ½ ವ್ಹಳೆ ಸೋಯಿ, ಅಗತ್ಯಾ ತಿತ್ಲೆ ಮೀಟ್, ಪೋಳೊ ಭಾಜ್ಜುನು ಕಾಡುಕ ತೇಲ್.

ವಿವರ್ : ಸುರೈ ಆನಿ ಉಕ್ಕೊ ಒಟ್ಟು ತಿಂಬತ ಘಾಲಚೆ. ದೋನಿ ಗಂಟೆ ಮಾಗ್ಗಿರಿ ಹದ ದರಗ ವಾಟ್ಟುಚೆ. ವಾಟ್ಟುನು ಕಾಡ್ತಾನ ಸೋಯಿ ಆನಿ ಮೀಟ ಘಾಲನು ಕಾಡಚೆ. ಪೀಟ ಹದ ಪಾತ್ತಳ ಕೋರ್ನ್ (ದೌಲ್ಯಾನ ಘಾಲಚೆ ತಿತ್ಲೆ) ಉಪರಟೆ ಘಾಲನು ಭಜ್ಜುನು ಕಾಡಚೆ. ತತ್ಕಾಲ ವಟ್ಟುನು ಕೋರುಕ ಜಾಯನಾ ಜಾಲ್ಯಾರೀ ಪುಳ್ಳೀಸು ರಾತ್ರಿ ವಾಟ್ಟುನ ಮೀಟ ಘಾಲನಾ ನಾತ್ತಿಲೆ ಫ್ರಿಡ್ಜಾಂತ ದವರಚೆ. ದುಸ್ರೆ ದೀಸು ಸಕಾಣೆ ಮೀಟ ಆನಿ ಸೋಯಿ ಬರ್ಸುನು ಕಾಡಿಯೇತ. ಚೆಟ್ಟಿ ನಾತ್ತಿಲೇಯಿ ಖಾವಯೇತ.

ಚೆಟ್ಟಿ :

ಚೆಟ್ಟಿಚೊ ಅಗತ್ಯಾಚೊ ವಿಷಯು : ½ ವ್ಹಳೆ ಸೋಯಿ, 4 ಬಜ್ಜೆಲಿ ಗುಡ್ಡಿ ತಾಮ್ಬಡಿ ಮಿಸಾಂಗ್, ಚನೆಯಿತ್ಲೆ ಚಿಂಚಾಂಬ, ½ ಚಮಚೆ ಹರವಿಂ ಕೊತ್ತಂಬರಿ, ಥೊಡೇ ಸಾಸಮ, ಕರಿಬೇವ ಪಲ್ಲೊ. ತೇಲ್, ಅಗತ್ಯಾ ತಿತ್ಲೆ ಮೀಟ್.

ವಿವರ್ : ಸೋಯಿ, ಮಿಸಾಂಗ್, ಚಿಂಚಾಂಬ ಒಟ್ಟುಚಿ ವಾಟ್ಟುಚೆ. ½ ವಾಟ್ಟುನು ಜಾತ್ತರೀ

ಕೊತ್ತಂಬರಿ, ಮೀಟ್ ಫಾಲನು ಲಾನ ಕೋರ್ನು
ವಾಟ್ಟುನು ಕಾಡಚಿ. ಹದ ಪಾತ್ತಳ ಕೋರ್ನು ಸಾಸಮ ಕರಿ
ಬೇವಾಚ ಫಣ್ಣ ಫಾಲಚಿ. ಹೂನ ಪೋಳೊ ಖಾವಚಾಕ
ಭಾರೀ ರುಚಿ.

ಉಡಿದು ಮೂಗಾ ಪೋಳೊ

ಅಗತ್ಯಾಚೊ ವಿಷಯು : 1 ಗ್ಲಾಸ ಉಡ್ಡಾದಾಳಿ, 1 ಗ್ಲಾಸ
ಮುಗಾದಾಳಿ, 4 ತರ್ನಿ ಮಿಸ್ಕಾಂಗ, ರುಚಿಕ ಜಾಯಿ ತಿತ್ಲೆ
ಮೀಟ, ಪೋಳೊ ಕಾಡಚಾಕ ಜಾಯಿ ತಿತ್ಲೆ ತೇಲ.

ವಿವರ್ : ಉಡ್ಡಾದಾಳಿ ಆನಿ ಮುಗಾದಾಳಿ ಒಟ್ಟು ತಿಂಬತ
ಗಾಲ್ಚಿ. ತಿಂಬಯಿಲೆಲೆ ಎಕ ಗಂಟೆ ಮಾಗ್ಗಿರಿ ವಾಟ್ಟುಚೆ,
ತಾಕ್ ತರ್ನಿ ಮಿಸ್ಕಾಂಗ್ ಆನಿ ಮೀಟ್ ಗಾಲ್ಚು ತೆನ್ನಚಿ
ಪೋಳೊ ಕಾಡಚೊ. ಉಮ್ಮಿ ಉದಾರಿ ಗಾಲ್ಚು ಭಾಜ್ಜುನು
ಕಾಡ್ಚೊ (ಪಾತ್ತಳಾಯಿ ದಾಟಾಯಿ ಕಾಡ್ಯತಾ) ಹುನಾ
ಪೋಳಿಕ ಲೋಣಿ ಗಾಲ್ಚು ಕಾವಚೆಕ ಬಾರಿ ರುಚಿ.

ಪೋಳಿಕ ಗಾಲ್ಚಿ ಚೇಟ್ಟಿ :

ಅಗತ್ಯಾಚೊ ವಿಷಯು : ½ ವಳೆ ಸೋಯಿ, 3 ತರ್ನಿ
ಮಿಸ್ಕಾಂಗ್, ಸಾನು ಆಲ್ಫೆ ಕುಡ್ಲೊ, ರುಚಿಕ ಜಾಯಿ

ತಿತ್ಲೆ ಮೀಟ್, ತ್ಯಾಂ ಪೂರಾ ಒಟ್ಟು ಗಾಲ್ನು 1 ಸುತ್ತು
ಮಿಕ್ಕಿಂತು ಗುಂವ್ಡಾಚೆ, ಚೇಟ್ಟಿ ತಯಾರ ಜಾಲ್ಲ್ಯಿ. ಮಸ್ತ
ಪಾತ್ತ್ಲೆ ಕರಚಿ ನಕ್ಯಾ (ಫಣ್ಣಿ ಗಾಲಚೆ ನಾಕ್ಯ).

ಉಡ್ಡಾ ಪೋಳೊ

ಅಗತ್ಯಾಚೊ ವಿಷಯು : 1 ಪ್ಯಾಲೊ ಉಡ್ಡಾ ದಾಳಿ, 4 ತರ್ನಿ
ಮಿರ್ಸಾಂಗ್, ಸಾನು ಹಿಂಗಾ ಕುಡ್ಕೊ, ಅಗತ್ಯಾ ತಿತ್ಲೆ
ಮೀಟ್, ತೇಲ್.

ವಿವರ್ : ಉಡಿದಾ ದಾಳಿ ತಿಂಬಲೆ 1 ಗಂಟೆ ಮಾಗ್ಗಿರಿ
ಉಡಿದು ಸುಕ್ಕೇ ವಾಟ್ಪುಚೆ. ತಾಕ್ಯಾ ಹಿಂಗು ಆನಿ ಮೀಟ್
ಗಾಲನು ವಾಟ್ಪುನು ಕಾಡ್ತನ ತಾಕ್ಯಾ ತರ್ನಿ ಮಿರ್ಸಾಂಗಚೆ
ಕೊಚ್ಚೊಲು ಬರ್ಪುನು ತತ್ಕಾಲ ಪೋಳೆ ಕಾಯ್ಲಿಂತು
ಉಪರಟೆ ಪರಟೆ ಘಾಲ್ನು. ಭಾಜೂನು ಕಾಡಚೆ. ಹುನ
ಪೋಳೆಕ ಲೋಣಿ ಘಾಲನು ಖಾವಚಕ ಭಾರೀ ರುಚಿ.
ಅಶಿಂಚೇ ಪೀಟ ಸುಕೇ ಕೋರ್ನ್ ಆಪ್ಲೆ ಕಾಯಲಿಂತು
ಘಾಲನು ಕಾಡುಕಯಿ ಜಾತ್ಲಾ.

ಉಡಿದ್ ಆನಿ ತಾಂದೂಲಾಚೆ ಪಾತ್ತ್ಯಾಳ್ ಪೋಳೋ

ಅಗತ್ಯಾಚೊ ವಿಷಯು : 1 ಗ್ಲಾಸ್ ತಾಂದೂಲ್, ¼
ಗ್ಲಾಸ್ ಉಡಿದಾ ದಾಳಿ, ಅಗತ್ಯಾ ತಿತ್ಲೆ ಮೀಟ್, ಪೋಳ್
ಕಾಡ್‌ಕ್ ತೇಲ್.

ವಿವರ್ : ಉಡಿದಾ ದಾಳಿ ಆನಿ ತಾಂದೂಲ್ ಒಟ್ಟು
ತಿಂಬತ್ ಗಾಲ್ಚೆ. 1 ಗಂಟೆ ಮಾಗ್ಗಿರಿ ಮಿಕ್ಸಿಯಾಂತ್
ಗಾಲ್ಚು, ಎಕೆಯಿ ಪಾತ್ತರಿ ರಗಾಡಾಂತ್ ಗಾಲ್ಚು
ಗುಡುಗುಡಾನ್ ವಾಟ್ಪುನ್ ಕಾಡ್ಚೆ. ಜಾಯ್‌ತಿತ್ಲೆ ಮೀಟ್
ಭರಸೂನು ದವರ್ಚೆ. ದುಸುರೀ ದೀಪ್ ಸಕಾಣೆ ಪೀಟ್
ಹದಾ ಪಾತ್ತ್ಯಾಳ್ ಕೊರ್ಚು ದವರ್ಚೆ. ಮಾಗ್ಗಿರಿ ಪೊಳ್ಳೆಕಾಯಿಲಿ
ರಾನ್ನಿರಿ ದವೊರುನು, ಎದೆ ಪೀಟ್ ಗಾಲ್ಚು, ಪಾತ್ತ್ಯಾಳ್
ಪಾತಾಲನ್, ಉಪರಟೆ ಪರಟೆ ಗಾಲ್ಚು ಭಾಜೂನು
ಕಾಡ್ಚೆ.

ಹಿಂಗಾ ಚಟ್ನಿ :

ರಮಧಣಕ್ ಬರೆಯಿಲಿಲೆ ಹಿಂಗಾ ಚಟ್ನಿಚಿ ಹಾಕಯಿ
ವಾಪುರಚೆ.

ಉಂಡಿ

ಸುರೈಯಿ ಉಂಡಿ 1

ಅಗತ್ಯಾಚೋ ವಿಷಯ್ : 1 ಗ್ಲಾಸ್ ಪೊಳಿಯೋಚೋ
ಸುರೈಯಿ ತಾಂದೋಲ್, 1 ವಳೆ ಸೋಯಿ, ಅಗತ್ಯತಿತ್ಲೆ
ಮೀಟ್, ಫ್ಲಾಕ್ $\frac{1}{4}$ ಸಾಸಮ $\frac{1}{2}$ ಚಮಚಿ ಉಡಿದಾ ದಾಳಿ,
 $\frac{1}{4}$ ಚಮಚಿ ಮೆತ್ತಿ, 4 ಚಮಚಿ ತೂಪ್.

ವಿವರ್ : ತಾಂದೂಲ್ ತಿಂಬತ್ ಗಾಲ್ಲೆಲೆ 1 ಗಂಟೆನ್
ತಾಜ್ಜೆ ವೊಟ್ಟು ಸೋಯಿ, ಮೀಟ್ ಗಾಲುನ್ ವೊಟ್ಟು
ದರಾಗ್ ವಾಟುನ್ ಕಾಡ್ಚೆ. ಕಾಯಿಲಿಂತ್ ತೂಪ್
ದವೊರುನು, ತಾಕ್ಕಾ ಸಾಸಮ, ಉಡಿದಾ ದಾಳಿ, ಮೆತ್ತಿ
ಗಾಲೂನ್ ಪಟ್ಪಪಟ್ಟೆತರಿ ಯೇ ವಾಟ್ಟಿಲ್ ಪೀಟ್ ತಾಕ್ಕ್
ಗಾಲೂನ್, ಚಾಳೊನು, ಸುಕೈಚಿ ಪೀಟ್ ಕೊರ್ಚೆ. ಅನಿ
ಉರುಟ್ ವಿಂಡೋನು ಮಧ್ಯೆ ತಕ್ಕ್ ಸಾನ್ 1 ವೊಟ್ಟು
ಕೊರ್ನು ಪೆಡಾವಾಣಾಂತ್ ಗಾಲೂನ್ ಸಿಜ್ಲೊಚೆ. 10
ಮಿನಿಟ್ ವೋಡ್ ಉಜ್ಜಾರಿ, 10 ಮಿನಿಟ್ ಸಾನ್
ಉಜ್ಜಾರಿ ಸಿಜ್ಲೊಚೆ. (ತಾಂದೂಲ್ ವಾಟ್ಟುಚಿ ಬದಲ್,
ತಾಂದಲಾ ರವು ವಾಪುರೈತ್)

ಉಕ್ಕಡೆ ತಾಂದೂಲಾಚಿ ಉಂಡಿ 2

ಅಗತ್ಯಾಚೋ ವಿಷಯ : 1 ಗ್ಲಾಸ್ ಉಕ್ಕುಡ್ ತಾಂದೂಲ್, $\frac{1}{2}$ ವಳೆ ಸೋಯಿ, ಅಗತ್ಯಾತಿತ್‌ಲೆ ಮೀಟ್, ಫ್ಲಾಕ್ $\frac{1}{4}$ ಸಾಸಮ $\frac{1}{2}$ ಚಮಚಿ ಉಡಿದಾ ದಾಳಿ, $\frac{1}{4}$ ಚಮಚಿ ಮೆತ್ತಿ, 4 ಚಮಚಿ ತೂಪ್.

ವಿವರ್ : ತಾಂದೂಲ್ ತಿಂಬತ್ ಗಾಲ್ಲೆಲೆ 2 ಗಂಟೆನ್ ತಾಜ್ಜೆ ವೊಟ್ಟು ಸೋಯಿ, ಮೀಟ್ ಗಾಲುನ್ ವೊಟ್ಟು ದರಾಗ್ ವಾಟುನ್ ಕಾಡ್ಚೆ. ಕಾಯಿಲಿಂತ್ ತೂಪ್ ದವೊರುನು, ತಾಕ್ಯಾ ಸಾಸಮ, ಉಡಿದಾ ದಾಳಿ, ಮೆತ್ತಿ ಗಾಲೂನ್ ಪಟ್ವಪಟ್ವೆತರಿ ಯೇ ವಾಟ್ವೆಲ್ ಪೀಟ್ ತಾಕ್ಯಾ ಗಾಲುನ್, ಚಾಳ್‌ನು, ಸುಕೈಚಿ ಪೀಟ್ ಕೊರ್ಚೆ. ಅನಿ ಉರುಟ್ ವಿಂಡೋನು ಮಧ್ಯೆ ತಕ್ಕ್ ಸಾನ್ 1 ವೊಟ್ಟು ಕೊರ್‌ನು ಪೆಡಾವಾಣಾಂತ್ ಗಾಲುನ್ ಸಿಜ್ಜೊಚೆ. 10 ಮಿನಿಟ್ ವೋಡ್ ಉಜ್ಯಾರಿ, 10 ಮಿನಿಟ್ ಸಾನ್ ಉಜ್ಯಾರಿ ಸಿಜ್ಜೊಚೆ.

ಎಲ್ಲೊ ಪೋಳೊ (Yellow Dosa)

ಅಗತ್ಯಾಚೊ ವಿಷಯ : 1 ಪ್ಯಾಲೋ (ಗ್ಲಾಸ) ಸುರೈ ತಾಂದೂಲ್, 1 ಮುಷ್ಟಿ ಉಡ್ಡಾದಾಳಿ, ತಜ್ಜೆ $\frac{1}{2}$ ಮೆತ್ತಿ, $\frac{1}{2}$ ಚಮಚಿ ಹಳದಿ ಪಿಟ್ಟಿ, 1 ಮುಷ್ಟಿ ಪೋವು, ರುಚಿಕ ಜಾಯಿ ತಿತ್ಲೆ ಮೀಟ್.

ವಿವರ್ : ತಾಂದೂಲ್, ಉಡ್ಡಾದಾಳಿ, ಮೆತ್ತಿ ಒಟ್ಟು
ತಿಂಬತ ಗಾಲಚೆ. ತಿಂಬತ ಗಾಲ್ಗೆಲೆ 2 ಗಂಟೆ ಮಾಗ್ಗಿರಿ
ವಾಟ್ಟುಚೆ. ವಾಟ್ಟುನು ಕಾಡಚೆ ವೇಳಾರೀ ಪೋವು ಆನಿ
ಹಳದಿ ಪಿಟ್ಟಿ ಗಾಲನು ಕಾಡಚೆ. ಅಗತ್ಯಾ ತಿಲ್ಲೆ ಮೀಟ
ಗಾಲನು ದೋವೋರ್ಚೆ (ಪೂಳದೀಸ ರಾತ್ರಿ). ಹೆರದಿಸು
ಸಕಾಳಿಂ ಪೋಳೆ ಕಾಯಲಿಂತು ಸುರ್ನಾಳಿ ವರಿ ಕಾಡಚೆ
(ಉಮ್ಮಿ ಗಾಲುಕ ನಾ, ಪೀಟ ಪಾತ್ತಳ ಕೋರು ನಾ).

ಹಾಕ್ಕಾ ಮುದ್ದಮ ಕೋರಕಾ ಜಾಲ್ಗೆಲಿ ಚೇಟ್ಟಿ :
ಅಗತ್ಯ ಪೋಡಚೊ ವಿಷಯ : ½ ವಳೆ ಸೋಯಿ, 4
ಭಾಜ್ಜೆಲೆಲಿ ತಾಂಬಿಡಿ ಮಿರ್ಸಾಂಗ್, 1 ಚೂರು
ಚಿಂಚಂಬ, ½ ಚಮಚೆ ಹರ್ವಿ ಕೊತ್ತಂಬರಿ, 1 ಪಿಯಾವ
ಕಾಂದೊ, 1 ಚಮಚೆ ನಾರ್ಲೆಲ ತೇಲ್, ಮೀಟ್.

ವಿವರ್ : ಸೋಯಿ ಮಿರ್ಸಾಂಗ್, ಚಿಂಚಂಬ ಗಾಲ್ನು
ವಾಟ್ಟುಚೆ. ½ ವಟ್ಟಿತನಾ ಹರ್ವಿ ಕೊತ್ತಂಬರಿ ಗಾಲ್ನು
ವಾಟ್ಟುನು ಮೀಟ್ ಗಾಲ್ನು ಕಾಡಚೆ. ಪಿಯಾವು ಸಪೂರ
ಶಿಂಧೂನ ತಾಕ್ಕಾ ಬರ್ಸುನು ನಾರ್ಲೆಲ ತೆಲ್ಲಾ ಗಾಲಚೆ
(ಮಸ್ತ ಪಾತ್ತಳ ಕೋರಚೆ ನಾಕ್ಯ). ಹೇ ಪೋಳೆಕ ಹೀ ಚೇಟ್ಟಿ
ಗಾಲನು ಖಾವಚೆಕ್ ಭಾರೀ ರುಚಿ.



ಕಾಮಾಕ್ ವೋಚ್ಚೆ ಬಾಯಿಲ್ ಮನಂಪ್ಯಾನಿ ಮನಾ ಪೊರ್ನ್ ಜಾಲ್ಲೊಲೋ ವಿಷಯು

1. ವಾಸರಿಂತು ರಾಂದಾಪಾಚೋ ಸಾಮಾನ್ ಜಾಲ್ ತಿತ್ಲೆ ದಿವ್ಲೆ ಕರಂಡೇಂತ್ ಗಾಲ್ತೆ ಚಾಂಗ್.
(ಪೊಗ್ಗಿ ಏಸ್ಕುಕ ಯೇತಾ, ರಾಂದಾಪ್ ಪೊಗ್ಗಿ ಜತ್ನಾ.)
2. ವಾಸರಿಂತೋ 1 ಬೋರ್ಡ್ ಲಾಂಬೋಚಿ ಚಾಂಗ್.
(ಸಾಮಾನ್ ಸರ್ರೆ ಲೆತು ತಾಂತು ಬರೆಪೊನು ದವರ್ಲಿ ತುಮ್ಮಾಚಿ ಹಾಡೂಕ್ ಜತ್ನಾ. ಲಾಗ್ಗಿ ಚಿಲ್ಲ್ಯಾಗಿ ನಿಂಬ್ಲೂಚಿ ಪೊರ್ನ್.)
3. ವಾಸರಿಂತೋ 1 ಸಾನ್ ರೇಡಿಯೋ ದವೊರ್ಚೆ ಬರೆ.
(ಚಾಂಗ್ ಸಂಗೀತ್ ಆಕೈಲಾರಿ ಮನಾಕ್ ಶಾಂತಿ ಜತ್ನಾ. ಆನಿ ಕಾಮ್ ಪೊಗ್ಗಿ ಜಾತ್ನಾ.)
4. ಕಾಮಾಕ್ ಪೊತ್ತಾನಾ ಗ್ಯಾಸ್ ಬಂದ್ ಕೊರೊಕ್ ವಿಸೊರ್ನಕಾಚಿ.
(ಜಾವುಚಿ ಆವಾಂತರ್ ತಪ್ಪಿಸಾತಾ.)
5. ಜಾಲ್ ತಿತ್ಲೆ ಗರಾಚಿ ಬೀಗಾತ್ ಏಕ್ ಜಾಗ್ಯಾರಿ ದವೊರ್ಚೆ ಚಾಂಗ್.
(ಕಾಮಾಕ್ ಪೊತ್ತಾನಾ ಪೊಗ್ಗಿ ಮೆಳ್ತಾ. ಆನಿ ತುಮ್ಮಿ ಕಾಮಾಕ್ ಪೊಗ್ಗಿ ಪೊಚ್ಚೆಯೆತ್.)
6. ಜಾಲ್ ತಿತ್ಲೆ ರಾತ್ರಿ ಜಪೊಣಾಕ್ ಬಸ್ತಾನಾ ಘರಾಚಿ ಸಕಡ್ ಜನಾನ್ ಒಟ್ಟೂಚಿ ಬಸ್ಲೆ ಬರೆ.
(ಗಡೇ ಗಡೇ ರಾಂದಾಪ್ ಹೂನ್ ಕೊರ್ಚೆ ಪೊರ್ನ್. ಆನಿ ಗರಾಚಿ ಸಕಡ್ ಜನಾ ಪೊಟ್ಟು ಪುಲ್ತೊನು ಹಸ್ತಾನಾ ಪ್ರೀತಿ ವಾಡ್ತಾ.)
7. ರಾಂದಾಪ್ ಸಾಮಾನ್ ಜಾಲ್ ತಿತ್ಲೆ ಕಾಮಾಕ್ ದಕೂನ್ ಯೇತ್ತನಾ ಆಡ್ಲೆ ಚಾಂಗ್.
(ಸಮಯ್ ಪೊರ್ನ್. ಆನಿ ಗಡಿ ಗಡಿ ಬಾಯಿರ್ ವೋಚ್ಚೆ ದುಡ್ಡು ಪೊರ್ನ್. [ರಿಕ್ಲಾ, ಟೂ ವಿಲ್ಸರ್, ಕಾರ್])

8. ಕಾಮಾಕ್ ವೊತ್ತಾನಾ ಉಡಿದು ತಿಂಬತ್ ಗಾಲ್ವೆಕ್ ವರ್ಸರ್ಲೆರಿ
ಭಿವುನುಕಾಚಿ. ತಾಕಾಯಿ ಉಪಾಯ್ ಅಸ್ತಾ.
(ಕಾಮಾಕ್ ಸುಕೂನ್ ಯೇತ್ತಾರೀ ಉಡಿದು ತಿಂಬತ್ ಗಾಲ್ವು ತಾಂತೂಚಿ
ವಿಕ್ ಲೊಕಂಡ ಕ್ಯಾಲಾತೊ ಗಾಲ್ವೊ. ¼ ಗಂಟ್ ಭಿತರಿ ಉಡಿದ್ ತಿಂಭುನು
ಯೇತಾ.)
9. ಪಿಯಾವು ಸಿಂಧಿತನಾ ದೋಳೆ ಉದ್ದಾಕ್ ಯೇನಾತಲಿ ಏಕ ಉಪಾಯ್.
(ಫ್ಯಾನ್ ಗಾಲ್ವು ಸೀಂಧಿಲಾರಿ ಧೋಳೆ ಉದ್ದಾ ಯೇನಾ.)

ಕಾಮಾಕ್ ವೋಚ್ಚೆ ಬಾಯಿರ್ ಮನಂಸ್ಕಾಕ್ ದಿಡಿರ್ ರಾಂದಾಪ್ ಕೊರ್ಚೆ ಬದಲ್ 2 ಉತ್ತರ್

1. ಹೇಂ ಪುಸ್ತಿಕೇರಿ ಬರೆಯಿಲೆ ಹರ್ ಏಕ್ ಉಡಿದಾ ಪೋಳಾಕ್, ಸದಾ
ವಾಟ್ಕುಚ್ ಬದಲ್, ಏಕ್ ಪಂತ್ ವಾಟ್ಕುನ್ ಮೀಟ್ ಗಾಲ್ವನಾನಾತ್ತಿಲೆ
ಫ್ರಿಜ್ಜಾಂತ್ ದವೊರ್ಚೆ. ಜಾಯ್ ತಿತ್ಲೆ ಪೀಟ್ ಫ್ರಿಜ್ಜಾ ದಾಕ್ಟೂನ್ ಕಾಡ್ನ್
ತಾಕ್ ಮೀಟ್ ಗಾಲ್ವು ರವೊ, ಮೈದಾ, ನಾಂಚೋಣೆ ಪಿಟ್ಟೀ ಕಸ್ಲಲೇಯಿ
ಭರಸೂನ್ ಪೋಳ್ ಕಾಡ್ಲೆತ್.
2. ಸಮಯ್ ಅಸ್ತಾನಾ ಬಟಾಟೋ ಏಕ್ ಪಂತ್ ಕುಕ್ಯಾರಾಂತು ಸಿಜ್ಯೊನ್,
ನಿವುತಾರಿ ಕರ್ಡೇಂತ್ ಗಾಲ್ವು ಫ್ರಿಜ್ಜಾಂತ್ ದವೊರ್ಚೆ. ಜಾಯ್ ತಿತ್ಲೆ
ಬಟಾಟೋ ಬಾಯಿರ್ ಕಾಣು ಸ್ಯಾಂಡ್‌ವಿಚ್, ಬಟಾಟೋ ಪೋವು,
ಬಟಾಟೆ ಆಂಬದೋ, ಬಟಾಟೆ ಸಾಂಗ್, ಬಟಾಟೆ ವಾಗ್, ಬಟಾಟೆ
ಬಾಂಬ್ ಹಾಕ್ಯಾ ಸಕಡ್ ವಾಪುರ್ಯೆತ್.
3. ಪುರ್ಸತ್ ಅಶಿಲ್ ತೆದ್ನಾ ತರ್ನಿ ಮಿಸಾಂಗ್‌ಚಿ ದೇಂಟ್ ಕಾಡ್ನ್ ದೂವುನ್,
ತಶೀಂಚಿ ಕರ್‌ಬೇವಾಚಿ ಪಾಲ್ಲೋಯಿ ದೂವುನ್ ವಿಂಗಡ್ ಕರ್ಡೇಂ
ಗಾಲ್ವು ದವೊರ್ಚಿ. ಜಾಯಿ ಜಾಲ್ಲೆಲೆ ತೆದ್ನಾ ವಾಪುರ್ಯೆತ್.

ಹೇಂ ತುಮ್ಮಿ ಉಡ್ಗಾಸ್ ದವೊರ್ಕು ಜಾಲ್ಲೊಲೋ ವಿಷಯು

1. ಹೇಂ ಪುಸ್ತಿಕೇರಿ ಬರೆಯಿಲೆ ಹರ್ ಎಕ್ ರಾಂದ ಪಾಕ್ ಉಚ್ಚೊ (ಗ್ಯಾಸ್) ಕೊರೊಂಕ್ ವಿಸೊರ್ನಕಾಚಿ.
2. ದೂದ್ ಹುನ್ ಕೊರ್ಚ್ ಪೂಡೆ ತೋಪ್ ತಂಡ್ ಉದ್ಯಾನ್ ದೂವ್ಕ.
(ದೂದ್ ವಾಯಿಟ್ ಜಾಯ್ ಆನಿ ತೋಪ್ ಬದಿನ್ ಲಾಗ್ಗನಾ.)
3. ದೂದ್ ಹುನ್ ಕರ್ತಾನಾ ತೋಪಾಕ್ ಎಕ್ ದವೊರ್ ಗಾಲ್ಕು.
(ದೂದ್ ವೊಗ್ಗಿ ವಯಿರ್ ಯೇವ್ನ್ ಪಣಾ)
4. ದೂದ್ ಫಿರ್ಜಾಂತ್ ದಾಕ್ಟೋನ್ ಕಾಳ್ಕೆಲೆ ತೋಪಾಕ್ ಹುನ್ ಕೊರ್ಕ ನಜ್ಜಿ.
(ತೋಪ್ ಕರ್ಪತ್ತಾ, ದೂಸರೆ ತೋಪಾಕ್ ಗಾಲೂನ್ ಹುನ್ ಕೊರ್ಕ)
5. ರಾನ್ನಿರಿ ಉಚ್ಚೊ (ಗ್ಯಾಸ್) ಕೊರ್ಚ್ ರಾನ್ ಪ ಸಾಮಾನ್ ಸೊದ್ಪ್ ನಕಾಚಿ.
(ರಾನ್ ಪ ಸಾಮಾನ್ ತಯಾರ್ ಜಾತ್ತಾರಿಚಿ ಉಜ್ಜು ಕರ್ಯಾಚಿ. ಗ್ಯಾಸ್ ವೊರ್ಚ್.)
6. ವಾಸರಿಂತು ಹಾತ್ ಪುಸೊಕ್ ಸಾನ್ ಬೈರಾಸ್ ದವೊರ್ಕ ವಿಮೊರುನಕಾಚಿ.
(ಹಾತ್ ಪುಸೊಕ್ ದಾವುಂಚಿ ಕಾಮ್ ವೊರ್ಚ್.)
7. ವಾಸರಿಂತು ಎಕ ಗಡಿಯಾರ್ ದವೊರ್ಚ್ ಚಾಂಗ್.
(ಸಮಯಾಚಿರಿ ರಾಂದ್ ಪ ಕೊರೊಂಕ್ ಜಾತ್, ಅಗತ್ಯ ನಾತ್ತಿಲ್ಲೆ ಸಿಜ್ಚೊಚಿ ಗ್ಯಾಸ್ ವೊರ್ಚ್.)
8. ರಾಂದ್ ಪ ಕರ್ತಾನಾ ಮೊಬೈಲ್ ವಾಸರಿಂತು ದವೊರ್ಚ್ ಚಾಂಗ್.
(ಮೊಬೈಲಾಕ್ ಸೊದ್ಪ್ ಹುನ್ ಭೊವಂಚಿ ಸಮಯು ವೊರ್ಚ್.)
9. ಕಸಲೇಯಿ ತಳ್ತಾನ ಕಡೇರಿ 2 ವಿಷಯ ಅಸ್ತಾನ ಗ್ಯಾಸ್ ಬಂದ್ ಕೊರ್ಚ್, ವರ್ಲೆಲೆ ತೋಳ್ಕು ಕಾಡ್ಚಿ.
(ಗ್ಯಾಸ್ ವೊರ್ಚ್, ತೇಲ್ಯೇ ವೊಗ್ಗಿ ನೀವುತ.)
10. ವಾಸರಿಂತು 1 ಸಾನ್ ಅಗತ್ಯಾಚಿ ವಕದಾಚಿ ಪ್ಯಾಟ್ ದವೊರ್ಚ್ ಗೇವ್ಚಿ ಬರೆ.
(ಅಗತ್ಯಾಕ್ ವೊಗ್ಗಿ ಮೆಳ್ತಾ)
11. ವಾಸರಿಂತು ರಾಂದಾಪ್ ಕರ್ತಾನಾ ಜಾಲ್ಲ್ ತಿತ್ಲೆ ಸೂತಿ ಆಮಗಲೆ ಗಾಲ್ಚಿ ಬರೆ.
(ಉಜ್ಜಾ ಕೀಟಿ ಉಸಾಳೆರಿ ಕಸಲೇಯಿ ಜಾಯಿನಾ.)



ಗೀತಾ ಸಿ. ಕಿಣಿ

“ಆರೋಗ್ಯವೇ ಭಾಗ್ಯ” ಮಣ್ಣಾತಿ ತಶಿಂಚೀ ಜಿಬ್ಬೆ ರುಚಿ ಸಮ ಆಸ್ಲಾರಿ ಆರೋಗ್ಯ ಸಮ ಆಸ್ತಾ. ತಸ್ಸಲೆ ಆರೋಗ್ಯವಂತ ಜಿಬ್ಬೆಕ ರುಚಿ ರುಚಿ ಖಾಣ-ಜೆವಣ ಜಾವ್ಣಾ. ತೆದ್ನಾಂಚಿ ಜೀವನ ತೃಪ್ತಿ, ಸಂತುಷ್ಟ ಜಾತ್ತಾ. ಶ್ರೀಮತಿ ಗೀತಾ ಸಿ. ಕಿಣಿ ಹಾನ್ನಿ ರುಚಿ ರುಚಿ ರಾಂದಪ್ ಕೊರ್ಟೆ ಕಶಿಂ ಮೊಣ್ಣು ಸರಳ ಜಾವ್ಣು ಸುಲಲಿತ ಜಾವ್ಣು ಹ್ಯಾ “ವಾಸರಿಂತು ಹಾಂವ್” ಪುಸ್ತಕಾಂತು ಬರೈಲಾ. ಸಾರಸ್ವತ ಸಮಾಜಾಚೆ ಜಿಬ್ಬೆ ರುಚಿಕ ಸಮೃದ್ಧ ಖಾಣ-

ಜೆವಣಾಚೆ ಮಾಹಿತಿ ದೀವ್ಣು ಯುವ ಜನಾಂಕ್ ಆಮ್ಗೆಲೆ ಸಂಸ್ಕೃತಿಚೆ ಪೊರಾಂಬೊಳು ದೀವ್ಣು ಉಪಕಾರು ಕೆಲ್ಲ್ಯಾ, ಮನಾಂಕ್ ಆನಂದ ಜಾತ್ತಾ. ಸರ್ವಾಯ್ ಹ್ಯಾ ಪುಸ್ತಕಾಚೆ ಪ್ರಯೋಜನ ಘೆತ್ತಾಲಿಚಿ.

ಸರಳ ಸುಲಭ ರೀತಿರಿ ಬರೈಯಿಲಿ ಹೀ ಮಾಹಿತಿ ದಿಡಿಲರ್ ಜಾವ್ಣು ಖಾಣ-ಜೆವಣ ಕೊರುಂಕ ವಿಶೇಷ ಉಪಯೋಗ ಪಡ್ತಲೆ - ಮೊಣ್ಣು ಹಾಂವ ಲೆಕ್ತಾ. ಆನಿಕಯ್ ವಿಶೇಷ ರೀತಿರಿ ಶ್ರೀಮತಿ ಗೀತಾ ಸಿ. ಕಿಣಿ ಹ್ಯಾ ಕ್ಷೇತ್ರಾಂತು ನಾಂವ್ ಘೇವ್ಣಾ ಮೊಣ್ಣು ಆಶ್ ಪಾವ್ತಾ. ಜೀವನಾಂಚೆ ಕಷ್ಟಾಕ್ ಸ್ಪಂದನ ಕೊರ್ನು ಸುಖಾಂತು ಪರಿವರ್ತನ ಕಶಿ ಕೊರ್ಯೇತ್ ಹಾಕ್ಚಾ ಆದರ್ಶ ಗೀತಾ ಕಿಣಿ ಮೊಣ್ಣು ಹಾಂವ ಸಾಂಗ್ತಾ. “ಹಾಂಕಾ ದೇವು ಬರೆ ಕೊರೊ”

ಹುಂಡಿ ಪ್ರಭಾ ಕಾಮತ್

ಉಪನ್ಯಾಸಕಿ

ಕೆನರಾ ಪದವಿ ಪೂರ್ವ ಕಾಲೇಜು,
ಮಂಗಳೂರು

